
НІпіць за зялезнай заслонай 


Антысавецкае паўстаньне ўсходня-ня- 
мецкіх работнікаў, здушанае савецкімі 
танкамі, фактычна яшчэ не закончыла- 
ся. Дзень за днём прыходзяць весткі аб 
новых работніцкіх забастоўках і дэман- 
страцыях, адказам на якія зьяўлдюцца 
некаторыя палёгкі на карысьць работ- 
нікаў з аднаго боку й тэрор і перасьлед- 
ваньні з боку камуністычнага ўраду, 
г.зв. «народнай поліцыі», а навет савец- 
кіх акупацыйных уладаў -- з другога. 
Апошнімі днямі ўспыхнулі ў усходнім 
Бэрліне новыя работніцкія забастоўкі 
пад лёзунгам звальненьня арыштаваных 
дзесяткаў тысячаў работнікаў за ўдзел 
у чэрвенскіх дэманстрацыях. На многіх 
прадпрыемствах работнікі, праўда, зьяў- 
ляюцца да працы, але работы не пачы- 
наюць або спэцыяльна выконваюць вель- 
мі нізкія нормы. Апошнія паведамленьні 
гавораць, што забастоўкі перакінуліся 
цяпер таксама на сельска-гаспадарскіх 
работнікаў усходня-нямецкіх калгасаў. 

Паўстаньне ў Усходняй Нямеччыне 
сталася сыгналам да паважных масавых 
антысавецкіх заварушэньняў і ў сатэліт- 
ных краінах, у якіх, як і ў Нямеччыне, 
пераважна прыймаюць удзел работнікі. 
Гэтак, як падае нямецкае радыё й прэса, 
у ночы зь 1 на 2 ліпеня вялікая коль- 
касьць савецкіх танкаў, якія ўспакойвалі 
Бэрлінскае паўстаньне, была накірава- 
ная на ўсход ад Одры з мэтаю «ўтры- 
маньня супакою ў Польшчы». Некалькі 
дзён перад гэтым на Захад праніклі 
весткі, што ў Польшчы пачаліся маса- 
выя знтысавецкія заварушэньні. ш 
-. Пазьней Паўночнанямецкае радыё па- 
ведаміла, што ўдзельнікам польскага 
падземнага руху ўдалося перарваць чы- 
гуначную сувязь між Берасьцем і Франк- 
фуртам над Одрай. У сувязі з гэтым Са- 
веты былі змушаныя затрымаць У 
Франкфурце над Одрай 12 цягнікоў з 
рэпарацыйнымі матарыяламі зь Нямеч- 
чыны. У Польшчы заварушэньні распа- 
чаліся таксама між шахцёрамі Домброў- 
скага вугальнага басэйну. Работнікі ка- 
пальні «Генэрал Завадзкі» на знак пра- 
тэсту супраць новага павялічэньня нор- 
маў працы і дрэннага харчаваньня пакі- 
нулі працу й абвесьцілі забастоўку. Мі- 
ліцыя не змагла здушыць забастоўкі й 
мусіла зьвярнуцца за помаччу да аддзе- 
лаў бясьпекі. Адначасна выбухнула за- 
варушэньне між работнікамі верхня- і 
ніжнасілескага прамысловага раёну, 
якое пашырылася й на тэкстыльны 
цэнтр Лодзь. Польскія работнікі выма- 
галі агульнага скасаваньня ў сярэднім 
на 30?/9 паднятых нормаў працы і ануля- 
ваньня дзевяцігадзіннага работніцкага 
дня, заведзенага звыш год таму назад. 

Паводля паведамленьняў уцекачоў, 
асабліва вялікія заварушэньні ўспыхну- 









Упадак Бэры! 


Міністар нутраных справаў Савецкага 
Саюзу Лаўрэнці Бэрыя, як паведаміла 
маскоўскае радыё раніцай 10 ліпеня. 
зьняты із свайго становішча, адначас- 
на выключаны з камуністычнай пар- 
тыі і зрыштаваны. Радыё паведаміла 
далей, што гэтыя мерапрыемствы былі 
праведзеныя пасьля ўстанаўленьня 
«зраднай і супраць дзяржавы накірэ- 
ванай ягонай дзейнасьці, якая мела на 
мэце падмінаваньне савецкай дзяржа- 
вы ў інтарэсах замежнага капіталу». 

Як далей паведаміў «ТАСС», паста- 
нова аб зьняцьці Бэрыі зь ягонага ста- 
новішча запала на паседжаньні цэнт- 
ральнага камітэту камуністычнай пар- 
тыі Савецкага Саюзу, на якім Мален- 
каў злажыў падробную справаздачу аб 
«крымінальнай і варожай партыі й 
дзяржаве дзейнасьці» Бэрыі. Бэрыя аб- 
вінавачваецца ў тым, што імкнуўся 
падмінаваць савецкую дзяржаву ў ін- 
тарэсах замежнага капіталу й падпа- 
радкаваць савецкі ўрад і партыю міні- 
стэрству нутраных справаў. Далей У 
камунікаце сказана, што Бэрыя будзе 
адказваць перад Вярхоўным Судом Са- 
вецкага Саюзу. 

Наступнікам Бэрыі на становішчы 
міністра нутраных справаў Савецкага 
Саюзу назначаны Сяргей Круглоў. 


а 


лі ў занятых Палякамі раёнах Одры. На 
ўсходнім прадмесьці Франкфурту над 
Одрай яно напала на адзін кінотэатр, у 
якім высьвятляўся савецкі фільм. Ад- 
кліканыя з савецкага сэктару Бэрліна 
савецкія танкі ўжываюцца часткова тут, 
а часткова ў Кістрыне й іншых мясцо- 
васьцях на ўсходнім беразе Одры. 

На знак пратэсту супраць існуючай 
сыстэмы прамысловыя работнікі ў Поль- 
шчы адмаўляюцца ад работніцкіх адзна- 
чэньняў. Навет перадавы польскі «герэй 
працы» Віктар Макевка, шахцёр зь верх- 
нясілескага вугальнага басэйну, прылу- 
чыўся да руху пратэсту і адаслаў у міні- 
стэрства вугальнай прамысловасьці ў 
Варшаве ўсе свае ордэны й адзначэньні. 


У пісьме да міністэрства ён абвінавачвае 
кіраўніцтва шахты ў «ашуканстве ра- 
ботнікаў». У сувязі з замоўчваньнем аб 
адсыланьні работнікамі іхных адзначэнь- 
няў быў распачаты рад дысцыплінарных 
працэсаў супраць кіраўнікоў прадпры- 
емстваў. Гэтак начальнік аддзелу кадраў 
міністэрства вугальнай прамысловасьці 
Анджэйчак быў звольнены із свайго 
становішча й заменены фанатычным ка- 
муністым Гроноўскім. 

Весткі, якія надыйшлі із Штокгольму, 
рэжымовыя газэты пішуць аб тым, што 
пацьвярджаюць антысавецкія выступ- 
леньні ў Польшчы, таксама й польскія 


(Заканчэньне на 2-ой балоне) 

Цана паза, Нямеччынай: ЗША -- 15 цэнтаў, Канада -- 15 ц., Ангельшчына 
-- 1 шылінг, Францыя -- 40 фр., Бэльгія -- 5 фр., Аўстралія -- 1 шылінс, 
аАріентына -- 2 пэзо. У іншых краінах раўнавартасьць 15 ам. цэнтаў. Пад- 
пісха на год -- з разьліку 52 нумароў, на паўгода -- 26 нумароў, на З месяцы 
13 нумароў паводля вышэйшае цаны. Цана лётніцкай поштай у заакіян- 
скія храіны -- 30 ам. цэнтаў. -- Падвойныя нумары каштуюць падвойна 

ЗМАРНАВАНАЯ НАГОДА-. 


Сяньня савецкая імпэрыя перажывае 
глыбокі крызыс, які наступіў у выніку 
сьмерці Сталіна. Калі разглядаць Са- 
вецкі Саюз, як найвялікшае сусьветнае 
Зло, жарало найвялікшых няшчасьцяў 
і няўхільную прычыну будучага новага 
сусьветнага катаклізму, -- а такім раз- 
глядаць яго трэба -- то ўсё вольнае ча- 
лавецтва дзеля собскага ратунку павін- 
на імкнуцца гэтае зло зьнішчыць, зьніш- 
чыць праступную савецкую сыстэму й 
ніколі не заспакоены расейскі імпэрыя- 
лізм. Само сабой зразумела, што пажа- 
данае такое зьнішчэньне бальшавізму, 
якое каштавала-б найменей ахвяраў. Та- 
му станоўчы ўдар па савецкай імпэрыі 
павінен быць нанесены ня ў пэрыяд ей- 
нае магутнасьці, але якраз у хвіліну 

Палітычныя Навіны 


Паўдзённая Карэя супраць кампрамі- 
саў. Паўдзённа-карэйскі прэзыдэнт Сынг- 
ман Ры 6 чэрвеня спаткаўся із спэцы- 
яльным высланьнікам ЗША Робэртсонам 
ужо дзевяты раз на тайным паседжаньні 
ў справе перамір'я ў Карэі. Робэртсон 
прадставіў Сынгману Ры новы двух- 
пунктовы амэрыканскі праект кампрамі- 
су, які дазволіў-бы Сынгману Ры зга- 
дзіцца на заключэньне перамір'я, захоў- 
ваюзк: пры гэтым свой прэсьціж. Аднак 
і гэты праект прэзыдэнт Паўдзённай Ка- 
рэі адкінуў. У сувязі З гэтым адзінац- 
цацідзённыя перагаворы не далі ніякіх 
вынікаў. На фроньце ваенныя дзеяньні 
ў сувязі з уліўнымі дажджамі амаль 
што спыніліся. 

177 год незалежнасьці Амэрыкі. 4 лі- 
пеня сёлета ў ЗША, а таксама Амэры- 
канцамі ў цэлым сьвеце была ўрачыста 
адзначаная 171 гадавіна абвешчаньня 
незалежнасьці  Задзіночаных Штатаў 
Амэрыкі. Прэзыдэнт Айзэнтаўэр заклі- 
каў усіх Амэрыканцаў прысьвяціць гэты 
дзень малітвам за шчасьлівае разьвя- 
заньне найцяжэйшых праблемаў сучас- 
насьці. 

Зьмена ўраду ў Мадзяршчыне. У хміну- 
лым тыдні была праведзеная радыкаль- 
ная зьмена мадзярскага ўраду. На месца 
дасюлешняга прэм'ера М. Ракошага но- 
вавыбраны 17 травеня парлямант за- 
цьвердзіў на становішчы прэм'ера да- 
сюлешняга заступніка прэм'ера Імрэ На- 
дзі. Дасюлешні прэм'ер Ракошы, міністар 
замежных справаў Э. Мольнар, міністар 
абароны М. Фаркаш і міністар юстыцыі 
Б. Ковачс у новы ўрад не ўвайшлі. 
Колькасьць сяброў ураду з 26 асобаў ця- 
пер зьменшаная да 19. 

Цікавы закон векам аднаго тыдня ў 
Чэхаславаччыне. У Чэхаславаччыне быў 
1 чэрвеня выдадзены на ўзор савецкі 
драконскі закон, на падставе якога ра- 
ботнікі маглі зьмяняць месца сваей пра- 
цы толькі з дазволу кіраўніцтва прад- 
прыемства. Закон таксама прадбачыў 
суровыя кары за спазьненьні на працу 
й нявыкананьне працоўных нормаў. 
Пасьля аднаго тыдня, пайменна “ чэр- 
веня, гэты закон быў неспадзявана ад- 
кліканы новым урадавым распараджэнь- 
нем. 

Павялічэньне сувэрэнітэту Індакітаю. 
Францускі ўрад выслаў да трох індакі- 
тайскіх дзяржаваў Камбоджы, Ляёсу й 
Ветнаму ноту, у якой выразіў сваю га- 
тоўнасьць паддаць рэвізіі дасюлешні да- 
гавор з гэтымі дзяржавамі ў кірунку па- 
вялічэньня іхнага сувэрэнітэту. У той 
час, калі Ветнам і Ляёс аднесьліся да 
францускага праекту пазытыўна, вызна- 
ючы яго за здавальняючы, Камбоджа ад- 
неслася да яго нэгатыўна. Прэм'ер Кам- 
боджы схарактарызаваў францускі пра- 
ект большай палітычнай і гаспадарскай 
незалежнасьці краіны, як «недастатко- 
вы» і дамагаўся для Камбоджы такога 
становішча, якое мае Індыя ў брытан- 
скім камэнвэльце. 

17 чэрвеня дзяржаўным сьвятам Ня- 
меччыны. Нямецкі парлямант выдаў З 
ліпеня закон, на падставе якога дзень 17 
чэрвеня, калі выбухнула рэвалюцыя 
ўсходня-бэрлінскіх работнікаў, пракля- 
маваны «Днём нямецкага адзінства». Гэ- 
ты дзень будзе абходзіцца як нацыяналь- 

нае сьвята. Адначасна будзе ён днём ус- 
паміну паўстаньня й дэманстрацыяў ус- 
ходняга Бэрліну за сваю свабоду. 

Работнікі савецкай зоны выступаюць з 
прафсаюзаў. Звыш 30.000 сяброў «Воль- 
нага Нямецкага Прафэсыянальнага Са- 
юзу» пасьля 17 чэрвеня пакінула рады 
гэтага Саюзу ў сувязі з тым, што гэтая 
арганізацыя дзеіць супраць інтарэсаў 
нямецкіх работнікаў. Ужо толькі згода 
на падвышэньне работніцкай нормы не 
дае гэтай арганізацыі права прадстаў- 
ляць інтарэсаў работнікаў, якая фактыч- 
на зьяўляецца «інструмэнтам палітычнай 
улады». 

Галоўнай тэмай Вашынгтонскай кан- 
фэрэнцыі пытаньне Нямеччыны. Галоў- 
най тэмай канфэрэнцыі трох міністраў 
замежных справаў ЗША, Вялікабрытаніі 
й Францыі, якая распачнецца 10 ліпеня 
Баьцкаўшчына 2 
ў Вашынгтоне, будзе, як асьветчыў мі- 
ністар замежных справаў ЗША Даллес, 
выпрацаваньне супольнай лініі ў нямец- 
кім пытаньні. Міністар асьветчыў, што 
канфэрэнцыя будзе таксама займацца 
праблемамі паўстаньня нямецкіх работ- 
нікаў і антысавецкіх заварушэньняў У 
сатэлітных дзяржавах. У справе Нямеч- 
чыны галоўная ўвага будзе зьвернутая 
на пытаньне задзіночаньня Нямеччыны 
й правадзеньня агульных, выбараў. 

Нямецкі парлямант супраць спаткань- 
ня чатырох. Невялікай бальшынёй гала- 
соў ніжняя палата нямецкага парляман- 
ту ў Бон адкінула прапазыцыю сацыяял- 
дэмакратаў, якая дамагалася ад заход- 
ніх вялікадзяржаваў скліканьня канфэ- 
рэнцыі з Савецкім Саюзам у справе Ня- 
меччыны, якая мусіла-б адбыцца непа- 
срэдна пасьля заканчэньня канфэрэнцыі 
міністраў замежных справаў ЗША, Вя- 
лікабрытаніі й Францыі, што распачнец- 
ца ў Вашынгтоне 10 ліпеня. Канцлер 
Адэнаўэр заявіў, што ён зьяўляецца пры- 
хільнікам такой канфэрэнцыі, але адна- 
часна зазначыў, «што нельга чакаць, каб 
кіраўнікі Захаду прасілі Расейцаў на ка- 
леньнях размоваў вялікай чацьвёркі». 

Новыя дэманстрацыі ў савецкай зоне 
Нямеччыны. У сувязі з катастрафальным 
забясьпечваньнем населініцтва Ўсходняй 
Нямеччыны харчовымі прадуктамі ў 
многіх мясцовасьцях дайшло апошнімі 
днямі да новых пратэстаў, дэманстрацы- 
яў і работніцкіх штрайкаў. Гэта прыму- 
сіла камуністычны ўрад Усходняй Ня- 
меччыны адпусьціць для насельніцтва 
ўсе дзяржаўныя запасы прадуктаў. Ад- 
начасна даходзяць весткі аб масавых 
арыштах і тэрарыстычных судовых пры- 
гаворах асабліва ў прамысловых акру- 
гах. 

Вызаў савецкіх амбасадараў у Маскву. 
Савецкі ўрад неспадзявана вызваў У 
Маскву сваіх амбасадараў з заходніх 
дзяржаваў: Паўлава з Парыжа, Маліка 
зь Лёндану й Зарубіна з Вашынгтону. У 
Маскву выкліканыя таксама й некато- 
рыя генэралы нямецкай зкупацыйнай 
арміі ў Нямеччыне. Аб прычынах гэтага 
вызаву пакуль што нічога ня ведама. 

Італія перад новым урадам. Згодна ЗЬ 
італьянскай канстытуцыяй урад дэ Гас- 
пэры падаўся ў вадстаўку, каб даць маг- 
чымасьць новаму парляманту, які быў 
выбраны "7 чэрвеня, зацьвердзіць новы 


ўрад. Прэзыдэнт Італіі Эйнаўдзі даручыў 
З ліпеня дэ Гаспэры стварэньне новага 
ўраду. 

Вольныя прафсаюзы асуджаюць са- 
вецкі тэрор. Міжнародны Саюз Вольных 
Прафэсыянальных Саюзаў на сваім су- 
сьветным кангрэсе, які цяпер адбываец- 
ца ў  Штокгольме, войстра асудзіў 
ужыцьцё савецкага войска й панцыраў 
супраць работнікаў савецкай зоны Ня- 
меччыны й высунуў дамаганьне задзіно- 
чаньня Нямеччыны іцляхам вольных 
выбараў. 

Нямецкія прадстаўнікі вызнаныя ам- 
басадарамі. Прэзыдэнт нямецкай саюзнай 
рэспублікі праф. Гойс на прапазыцыю 
ўраду вызваў нямецкіх урадавых прад- 
стайнікоў у Вашынгтоне, Лёндане й Па- 
рыжы амбасадарамі. Таксама тры заход- 
нія высокія камісары ў Нямеччыне 
атрымліваюць рангу амбасадараў. 

Францускія сацыялістыя ў справе ЭЎ- 
рапэйскай арміі. Сацыялістычная пар- 
тыя Францыі на сваім 45-ым партыйным 
кангрэсе 5 ліпеня высказалася бальшы- 
нёй 1.187 супраць 228 галасоў за праек- 
там калектыўнай бясьпечнасьці й эўра- 
пэйскай абароннай супольнасьці пад на- 
ступнымі ўмовамі: праект дагавору аб 
эўрапэйскай арміі будзе ўнесены ў пар- 
лямант пасьля нямецкіх парляманцкіх 
выбараў, 2. Амэрыканцы дадуць гаран- 
тыю супраць магчымага «выламаньня» 
аднаго зь сяброў эўрапэйскай абароннай 
супольнасьці, 3. Вялікабрытанія ўзмоц- 
ніць сваю сувязь з эўрапэйскай абарон- 
най супольнасьцю. 

Грунтэр пераймае галоўнакамандавань- 
не НАТО. У сувязі з назначэньнем генэ- 
рала Рыджвэя шэфам генэральнага шта- 
бу амэрыканскай арміі апарожненае па 
ім месца галоўнакамандуючага збройны- 
мі сіламі Атлянтычнага Пакту 11 ліленя 
пяройме амэрыканскі генэрал Грунтэр. 

Саветы супраць міту Лысенкі. Савец- 
кая навуковая прэса войстра заатакава- 
ла тэорыю спадковасьці ведамага савец- 
кага біялёга Трафіма Лысенкі. За жыць- 
ця Сталіна Лысенка здабыў сабе ў савец- 
кай навуковай біялёгіі манапольнае, на- 
вет дыктатарскае становішча, як най- 
больш мерадайны інтэрпрэтатар тэорыі 
спадковасьці «згодна з дактрынай матэ- 
рыялізму”». 

Антысавецкае каўстаньне ўсходня-ня- 
ступны год. Амэрыканскі сэнат 1 ліпеня 
зацьвердзіў амэрыканскую замежную по- 
мач на наступны год, пачынаючы ад 1 
ліпеня 1953 г., у суме 5,3 мільярдаў да- 
ляраў і пастанавіў дня 30 чэрвеня 1956 
году разьвязаць адміністрацыю амэры- 
канскай замежнай помачы, ведамую пад 
назвай «Урад Узаемнай Бясьпечнасьці». 
Гэты ўрад ад 30 чэрвеня 1955 г. ня будзе 
мець права браць на сябе ніякіх новых 
забавязаньняў. Гэтая пастанова не аба- 
значае, што пасьля 30 чэрвеня 1956 г. 
усякая амэрыканская помач для запры- 
язьненых краінаў будзе ўстрыманая, за- 
тое будзе яна адміністраваная міністэр- 
ствам замежных справаў. 

Лётвіцкія манэўры НАТО. Роўна 1.800 
самалётаў 9 краінаў возьме ўдзел у вялі- 
кіх лётніцкіх манэўрах НАТО, якія ад- 
будуцца ў канцы ліпеня над Сярэдняй 
Эўропай. 


найбольшае слабасьці. Такую слабасьць 
перажывае Савецкі Саюз якраз сяньня. 

Падобныя крызысовыя хвіліны пера- 
жываў Савецкі Саюз ня раз і перад гэ- 
тым. Першым такім крызысовым пэры- 
ядам былі гады, калі савецкія права- 
дыры дзеля ратаваньня ад нямінучай 
гібелі створанай імі сыстэмы былі зму- 
шаныя ад камуністычнай дактрыны 
часткова павярнуць да сыстэмы капіта- 
лістычнай, абвяшчаючы г. зв. новую эка- 
намічную палітыку або НЭП. У той-жа 
самы час Сталін, заняты змаганьнем за 
ўладу і ліквідацыяй апазыцыі ў партыі, 
ня меў магчымасьці здушыць нацыя- 
нальных адцэнтравых рухаў нерасей- 
скае палавіны насельніцтва, якія прад- 
стаўлялі запраўдную загрозу існаваньня 
савецкай імпэрыі. Патрэбная была не- 
вялікая, але наважаная й сваячасовая 
помач Захаду як у галіне палітычнай, 
гэтак і матарыяльнай, каб савецкі ко- 
лёс разваліўся пад ударам нацыяналь- 
ных сілаў нерасейскіх народаў навет 
бязь ніякай мілітарнай інтэрвэнцыі 
Звонку. 

Але Захад, не прадбачучы тады буду- 
чай небясьпекі з Усходу, ня тольі ня 
быў зацікаўлены у зьнішчэньні савец- 
кай сыстэмы, але навет не праяўляў ні- 
якага зацікаўленьня вызвольнымі руха- 
мі нерасейскіх народаў якія, калі са- 
вецкая ўлада ўстабілізавалася і ўмаца- 
валася, былі крывава здушаныя. Гэтай 
нагоды. якая няўхільна магла-б пры- 
весьці да зьнішчэньня бальшавізму, За- 
хад не хацеў тады выкарыстаць. 

Другой такой нагодай быў пэрыяд 
прымусовай калектывізацыі трыццатых 
гадоў. Увесь Савецкі Саюз быў тады 
на стольеі глыбака падмінаваны ўсе- 
народным незадаваленьнем і пценавісь- 
цю, якія выліліся ў стыхійныя бунты й 
паўстаньні. Хапіла-б належна заргані- 
заванай помачы зЗ боку Захаду, каб Са- 
вецкі Саюз разваліўся пад ударам на- 
роднага гневу. Але Захад, заняты тады 
ўстанаўленьнем прыязных дачыненьняў 
з Савецкім Саюзам, не праявіў навет 
належнага зацікаўленьня гэтым нутра- 
ным працэсам у Саветах і не захацеў 
таксама яго выкарыстаць. 

Але калі ў часы найбольш усіленых 
антысавецкіх нацыянальных рухаў і Ў 
пэрыяд калектывізацыі Захад аставаў- 
ся ў ролі абыякавага і мала зацікаўле- 
нага абсэрватара, дык гэта яшчэ да не- 
каторай меры можна зразумець. НЯ гле- 
дзячы на камуністычны лёзунг сусьвет- 
най пралетарскай рэвалюцыі, Савецкі 
Саюз, ня чуючыся яшчэ ча сілах, не 
зраджаў яшчэ ніякіх агрэсыўных на- 
мераў і не загражаў вольнаму сьвету. 
Затое робіцца проста дзіўнай, незразу- 
мелай і недарэчнай у сваей парадак- 
сальнасьці пазыцыя Захаду сяньня, ка- 
лі Савецкі Саюз уступіў у новую фазу 
глыбокага крызысу й бясьсільля. Цяпе- 
рашняя пазыцыя вольнага сьвету розь- 
ніцца ад папярэдніх толькі тым, што 
цяпер Захад, адчуўшы на собскай ску- 
ры ўвесь цяжар савецкай імпэрыялі- 
стычнай палітыкі, жыва цікавіцца й 
пільна сочыць за ўсім тым, што робіц- 
ца па той бок зялезнай заслоны. Але 
далей гэтага зацікаўленьня рэакцыя За- 
хаду, на жаль, ня йдзе. 
(Заканчэньне на 2-ой балоне) 

НА ФОНД БЕЛАРУСКАЙ КНІЖКІ 

На працягу ліпеня й жнівеня сёлета 
начыя Прадстаўнікі ўва ўсіх краінах 
расьсяленьня Беларусаў праводзяць па- 
водля падпісных лістоў збор складак- 
падпіскі на выдаваньне найлепшых тво- 
раў беларускай мастацкай літаратуры 
Выдавецтвам «Бацькаўшчына». Як мы 
ўжо пісалі кажны ў размеры сваей 
складкі зможа атрымаць выбраныя ім 
кніжкі, выдадзеныя налмым Выдавец- 
твам. 

Зьвяртаючы ўвагу за асабліва вялі- 
кую важнасьць перавыдання лепшых 
твораў нашай прыгожай літаратуры, мы 
заклікаем усіх нашых Суродзічаў быць 
падпішчыкамі Фонду Беларускае Кніж- 
кі, а ўсе нашыя Арганізацыі й прэсу 
горача просім памагаць арганізацыйна 
пры праводжаньні гэтае акцыі й нз- 
лежна яе прапагаваць. 

Не павінна быць аніводнага Беларуса, 
які ня быў-бы ўдзельнікам Фонду Бела- 
рускае Кніжкі! 

Выдавецтва «Бацькаўшчыны» 


заазяўзрцстае 


ам 

Змарнаваная нагода 


А там, у цэлым СаБецкім Саюзе, як 
і ў вапанаваных ім сатэлітных краінах 
разыгрываюцца сяньня падзеі вялікай 
важнасьці, якія сьветчаць, што савец- 
кая імпэрыя ўступіла ў эпоху найглы- 
бейшага крызысу й перажывае грозныя 
часы нутранай слабасьці. Галоўныя ма- 
мэнты сяньняшняга нутранага працэсу 
ў Савецкім Саюзе і ў сатэлітных Дзяр- 
жавах зьяўляюцца наступныя: 

і. Змаганьне за ўладу на крэмлёўскім 
алімпе. Да нядаўнага часу апінія За- 
хаду ў гэтай справе была падзеленая: 
адныя ўважалі, што няма ніякіх паваж- 
нейшых сымптомаў, што разгарыцца там 
змаганьне за сталінскую спадчыну, ін- 
шыя цьвердзілі, ішто гэтае змаганьне 
няўхільнае. Арышт Бэрыі, аднаго і, зда- 
валася, наймацнейшага з трох сяброў 
кіруючага трыумвірату, паказаў, што 
мелі рацыю гэтыя апошнія. Няма най- 
меншага сумліву, што на Бэрыі ня скон- 


чыцца. Апошнія выпадкі ў Крэмлі па-' 


вінны быць разгляданыя толькі як па- 
чатак зацятага нутранага змаганьня, 
якое, як і кажнае падобнае змаганьне, 
на нейкі час моцна аслабіць нутраную 
сілу Савецкага Саюзу. 

2. Хваля незадаваленьня ў сатэлітных 
краінах. Антысавецкія бунты й завару- 
шэньні ў Усходняй Нямеччыне, Польш- 
чы, Чэхаславаччыне, Мадзяршчыне, Ру- 
мыніі й іншых сатэлітных краінах па- 
казваюць, што насельніцтва гэтых кра- 
інаў, перадусім работніцкія масы, на 
столькі маюць ужо досыць камунізму, 
што, ня гледзячы на крывавы тэрор, 
здабыліся на распачлівыя, але сьмелыя 
акты актыўных бунтаў. Ня можа быць 
лепшага доказу слабасьці й няпэўнась- 
ці камуністычнай сыстэмы, як апошнія 
выпадкі за “зялезнай заслонай. Гэтая 
слабасьць асабліва ярка выяўляецца ў 
тым, што адным тэрорам, у якім баль- 
шавікі зьяўляюцца незраўнанымі май- 
страмі, яны ня могуць апанаваць пала- 
жэньня і раўналежна зь ім змушаныя 
йсьці на досыць вялікія ўступкі. 

3. Пасыўнае незадаваленьне ў самым 
Савецкім Саюзе. Кажны, хто больш меніц 
абзнаёмлены з палажэньнем у самым 
Савецкім Саюзе, будзе перакананым, што, 
пасьля працэсаў поўнае саветызацыі, 
што адбываліся на працягу трыццаці 
пяці год, сыстэматычных чыстак, маса- 
вых расстрэлаў, арыштаў і дэпартацыяў, 
пры высака ўдасканаленай і нязвычай- 
на разьвітай сыстэме паліцыйнага тэро- 
ру, там актыўныя адкрытыя бунты, якія 
мелі месца ў Усходняй Нямеччыне і ў 
некаторых сатэлітных краінах, зьяўля- 
юцца выключаныя. Там магчымы толь- 
кі пасыўны супраціў і пасыўнае неза- 
даваленьне. А гэтае незадаваленьне 
зьяўляецца там нязвычайна вялікае. Яно 
ахапіла дзьве найважнейшыя галіны 
нутранага жыцьця: нацыянальную й 
эканамічную. Аб гэтым сьветчаць нека- 
торыя палёгкі ў галіне нацыянальнай і 
эканамічнай, якія змушаныя былі зра- 
біць Саветы апошнім часам. 

Усё гэта паказвае, што Савецкі Саюз 
знаходзіцца сяньня ў фазе нутранай 
слабасьці й хаосу. Але ці гэтую Ягоную 
слабасьць намераны выкарыстаць Захад 
калі не для зьнішчэньня бальшавізму, 
дык прынамсі для ягонага аслабленьня? 
Ці Захад наважаны, выкарыстоўваючы 
гэтую слабасьць, вымусіць на Саветах 
здаць некаторыя пазыцыі, якія яны па- 


(Заканчэньне з 1-ай балоны) 


сьля апошняй вайны, выкарыстоўваю- 
чы пасыўнасьць і латвавернасьць За- 
хаду, бяспраўна захапілі? 

Не! Захад рабіць гэтага ня зьбіраец- 
ца і не паказвае ніякіх сымптомаў, каб 
ён наагул думаў нешта прадпрыняць У 
гэтым кірунку. На Захадзе балюча 
мсьцяцца два зусім хвальшывыя й 
шкодныя пагляды: 

1. Захад верыць у магчымасьць нутра- 
най эвалюцыі савецкай сыстэмы ў кі- 
рунку ейнай лібэралізацыі й дэмакра- 
тызацыі й вырачэньня агрэсыўных імк- 
неньняў. Нічога ня можа быць больш 
хвальшывага, як такі пагляд. Трэба не 
забывацца, што бальшавізм гэта не ча- 
совае зьявішча, якое можа гэтак хутка 
само сабой скончыцца, як і паявілася. 
Бальшавізм або камунізм у ягонай ра- 
сейскай вэрсіі гэта толькі адна з фор- 
маў спрадвечнага расейскага імпэрыя- 
лізму, які чэрпае сваю жыцьцёвую сілу 
з захопніцкай псыхікі расейскага наро- 
ду. Дзякуючы яму, Расея з маленькага 
Маскоўскага княства ў ХУ стагодзьдзі 
разраслася сяньня да разьмераў найвя- 
лікшай у сьвеце імпэрыі, абазначэньне 
якой, як аднэй шостай часьці сьвету, 
пасьля камунізацыі Кітаю й краінаў Ся- 
рэднай і Усходняй Эўропы, ужо неда- 
статковае. Увесь кірунак разьвіцьця гэ- 
тае імпэрыі пастаўлены на далейшае 
ейнае пашырэньне аж да апанаваньня 
ўсяго сьвету. 

2. На Захадзе, асабліва ў Заходняй 
Эўропе пакутуе ня менш наіўны пагляд, 
што калі ў дачыненьні да Саветаў тар- 
наваць палітыку моцнай рукі й павя- 
лічыць супраць іх палітычную й псыха- 
лягічную афэнзыву, дык іх можна спра- 
вакаваць да вайны, якой Захад панічна 
баіцца. Не забывайма таго, што Саветы 
заўсёды пойдуць на заваяваньне Заха- 
ду, незалежна ад ягонае прыязьні ці ва- 
рожасьці, як толькі будуць пэўныя бяс- 
спрэчнай перамогі. І наадварот, яны ні- 
колі не адважацца на гэткі крок, калі 
такой пэўнасьці мець ня будуць. Тое, 
ці Захад будзе перад Саветамі, гаворачы 
вобразна, лашчыцца на каленьнях, як 
сяньня, ці будзе весьці палітыку дына- 
мічную й афэнзыўную, як гэта павінен 
быў-бы рабіць, на савецкія дачыненьні 
да Захаду ня будзе мець найменіцага 
ўплыву. 

Што найгорш, дык гэта тое, што За- 
хад не стварыў дагэтуль ніякай выраз- 
най канцэпцыі сваей антысавецкай па- 
літыкі. Захад заняў да Савецкага Са- 
юзу бесканцэпцыйнае становішча пасыў- 
нага назіральніка, становішча няпэўнае 
й вычэкваючае. Захад дагэтуль часамі 
здабываўся толькі з большай або мен- 
шай сілай адбіваць савецкія ўдары, але 
ні разу яшчэ не зрабіў больш станоў- 
чага контрнаступу. У гэтай бесканцэп- 
цыйнай паставе Захаду адно ёсьць вы- 
разным: Барані Божа, не рабіць нічога, 
што для Крэмля было-б няпрыемным і 
балючым. На такім фоне паяўляюцца 
такія абсурдальныя факты, як адклі- 
каньне Амэрыкай ейнай палітыкі вы- 
зваленьня й спыненьне разгляду пра- 
екту рэзалюцыі Айзэнгаўэра аб адклі- 
каньні Ялты, як адмова амэрыканскага 
сэнату перадаць справу катынскага мор- 
ду Задзіночаным Нацыям, як адклад да 
наступнага году працы камісіі ЗН над 
дасьледваньнем пытаньня канцэнтра- 
цыйных лягераў у СССР і сатэлітных 


краінах і цэлы рад падобвых справаў. 
На гэткім-жа фоне ўзьнікла й недарэч- 
нае перакананьне Чэрчыля, што Крэмль 
узапраўды й шчыра жадае міру, а таму 
нельга яго дражніць і злаваць, ані за 
шмат ад яго вымагаць. 

У прэсе эмігрантаў з за зялезнай за- 
слоны ўжо шырака гаворыцца, што За- 
хад фактычна вядзе акцыю ратаваньня 
Савецкага Саюзу ў мамэнт ягонае ча- 
совае слабасьці замест задаць яму ста- 
ноўчы ўдар і, калі поўнасьцю яго ня 
зьнішчыць, дык прынамсі аслабіць да 
такой ступені, каб ніколі ня мог быць 
грозным для Захаду. Сяньняшняя палі- 
тыка Захаду да Савецкага Саюзу, палі- 
тыка нэўтралізму, бесканцэпцыйнасьці 
й пасыўнага вычэкваньня у сваім вВы- 
ніку можа прывесьці да пагібелі воль- 
най яшчэ часьці сьвету. За гэты час 
Савецкі Саюз, не адчуваючы ніякіх пе- 
рашкодаў звонку, бясспрэчна пераможа 
свой крызыс і ўзмоцніцца да такой сту- 
пені, што Захад ня зможа даць яму на- 
лежнага супоаціву. Тады вольны сьвет 
пабачыць зробленыя ім сяньня памыл- 
кі, але ўжо можа быць позна, каб іх 
направіць. 

Язэп Каранеўскі 








Чыстка і ў Латвіі 


Як паведамляе замежная прэса з Ма- 
сквы 28 чэрвеня, савецкія ўлады ў Лат- 
ві абвінавачваюцца латыскай кампар- 
тыяй у паважных памылках: у памыл- 
ках у адміністрацыі краіны і ў пару- 
шэньні законаў, Афіцыяльны савецкі 
камунікат падае да ведама, што савец- 
кія ўлады ў Латвіі паважна занядбалі 
ідэйную працу і палітычнае выхаваньне 
працоўных і латыскай інтэлігенцыі. Па- 
важныя нарушэньні таксама выкрытыя 
ў адміністрацыі калгасамі. Кіраўніцтва 
латыскай кампартыі на спэцыяльным 
паседжаньні выдала рад інструкцыяў, 
якія маюць на мэце направу памылак і 
выпраставаньне партыйнай лівіі. 

Палегні для Унраінь! 


Палёгкі для насельніцтва Украіны 

Газэта «Украінская Праўда», што вы- 
ходзіць на Ўкраіне, паведаміла 7 ліпеня, 
што Цэнтральны Камітэт камуністычнай 
партыі Ўкраіны прыняў новую праграму 
з 18 пунктаў, паводля якой мае быць пад- 
нятая жыцьцёвая ўзроўня насельніцтва 
й праведзеныя іншыя палягчэньні. Цэ- 
лая першая балона газэты зьяўляецца 
прысьвечанай гэтаму здарэньню, якое но- 
сіць настунны, як звычайна, крыклівы 
загаловак: «Павышаная прадукцыя, леп- 
шая якасьць спажывецкіх тавараў і па- 
лепшаньне дачыненьняў між бюракра- 
цыяй і насельніцтвам». Важнейшымі з 
гэтых пастановаў зьяўляюцца настунп- 
ныя: 

1. Адкрыцьцё новых крамаў, новых 
майстэрняў і рэпарацыйных прадпрыем- 
стваў для адзежы, абутку, мэбляў, га- 
дзіньнікаў і іншых прадметаў шырокага 
ўжытку ўва ўсіх украінскіх гарадох і 
сёлах. 

2. Асваеньне новых мадэляў вопраткі, 
абутку, цацак, спартовых артыкулаў, 
артыкулаў хатняга ўжытку і мэбляў., 








Ніпіць за зялезнай заслонай 


(Заканчэньне 


ў краі «пануе далёка паіцыранае неза- 
даваленьне». Добра паінфармаваныя 
швэдзкія газэты паведамляюць, што ў 
Данцыгу, Гдыні, Штэціне і іншых гара- 
дох дайшло да «зудараў між паліцыяй і 
незадаволенымі». Ангельская прэса па- 
дала 5 чэрвеня, што ў Варшаве, Кракаве 
і ў Сілезіі было абвешчанае ваеннае па- 
лажэньне. 

Як паведаміла югаслаўскае агенцтва 
«Таньюг», у Румуніі на працягу апошніх 
тыдняў дайшло да бурлівых завару- 
шэньняў галодных. Насельніцтва, напаў- 
шы на 25 дзяржаўных харчовых крамаў, 
поўнасьцю іх зьнішчыла. Адначасна ста- 
ла ведамым, што міністэрства пастанаві- 
ла падняць нормы харчовых прадуктаў. 
Рацыянаваньне хлеба, бульбы, фруктаў, 
цукру й алею, як паведаміла букарэш- 
танскае радыё, «мусіць адказваць усё 
ўзрастаючым патрэбам румынскага на- 
сельніцтва», 

У Чэхаславаччыне, як ведама, работ- 
ніцкія бунты, якія прыбралі застрашаю- 
чыя разьмеры асабліва ў Пільзьне, па- 
пярэдзілі чэрвенскія выпадкі ў ўсходнім 
Бэрліне. Непасрэднай іхнай прычынай 
была крыўдная для насельніцтва гра- 
шовая рэформа. Апошнім часам завару- 
шэньні ў Чэхаславаччыне паўтарыліся 
ўзноў. У розных мясцовасьцях краіны, 
асабліва ў вугальным басэйне Брукс, 
другім што да вялічыні й значэньня ў 
Чэхаславаччыне, у выніку недахопу хле- 
ба ўзноў завастрылася палажэньне. Ка- 
муністычная ўрадавая газэта «Рудэ Пра- 
во» змушаная войстра крытыкаваць за- 
грозьлівае палажэньне, дамагаючыся не- 
адкладнага яго палепшаньня. Газэта па- 
ведамляе, што работнікі заводу імя Ста- 
ліна, што прадукуе сынтэтычную бэнзі- 
ну ў Горні Эрэцін, часта змушаныя ч«ісь- 
ці да працы бяз хлеба». Апрача гэтага, 
якасьць хлеба, які атрымліваюць работ- 
нікі, вельмі нізкая. Палітычныя абсэо- 
ватары ў Вене ўважаюць, што недахоп 
хлеба тлумачыцца няправільным яго 
распрадзелам, а з другога боку гэта за- 
лежыць ад сялян, якія ня выконваюць 
абавязкавых дзяржаўных паставак. 


На сколькі сытуацыя ў Чэхаславаччы- 
не зьяўляецца сур'ёзнай і палажэньне 
камуністых няпэўным сьветчыць вельмі 
вымоўна наступны факт. Каб падняць 
якасьць прамысловай прадукцыі і за- 
бясьпечыць выкананьне плянаў, 1 ліпе- 
ня быў выдедзены на ўзор савецкі новы 
закон аб тым, што работнікі без дазволу 
кіраўніцтва прадпрыемства ня маюць 
права зьмяняць месца сваей працы, і аб 
карах за спазьненьне на працу. Але роў- 
на за тыдзень, пайменна “ ліпеня, гэты 
драконскі закон быў адкліканы. 

У Мадзяршчыне стварылася на столь- 
кі загрозьлівае становішча, што Масква 





ананас 


З. Ліквідацыя ўсіх недахопаў транс- 
парту й каналізацыйнай сыстэмы ўва 
ўсіх публічных лазынях, пральнях і цы- 
рульнях. 

4. Палепшаньне абслугі ўва ўсіх страў- 
нях, кавярнях, як і палепшаньне пада- 
ваных патраваў і павялічэньне іхнага 
выбару. 


Абсэрватары адназгодна ўважаюць, 
што ад заканчэньня вайны яшчэ ні разу 
ня былі робленыя насельніцтву Савецка- 
га Саюзу такія «падаркі». 


з 1-ай балоны) 


была змушаная зьмяніць мадзярскі ўрад 
й загадаць новаму прэм'еру Надзі зва- 
ліць усю віну за катастрафальнае пала- 
жэньне краіны на папярэдні ўрад ІРако- 
шага й абвесьціць цэлы рад палёгкаў для 
насельніцтва. Новы прэм'ер сваю пра- 
грамовую прамову выкарыстаў для над- 
звычайна рэзкіх нападаў на палітыку 
дасюлешняга ўраду Ракошага ў галіне 
прамысловасьці, сельскай гаспадаркі й 
рэлігіі, паведаміўшы адначасна аб грун- 
тоўных зьменах у галіне сельскае гаспа- 
даркі. Ён асьветчыў, што трэба спыніць 
палітыку прыорытэту цяжкай прамысло- 
васьці За кошт сельскагаспадарскай пра- 
дукцыі. Апрача гэтага ў сельскай гаспа- 
дарцы патрэбны рад зьменаў, магчыма 
прыдзецца часткова спыніць «наднарма- 
ваную калектывізацыю», даўшы магчы- 
масьць сялянам дабравольнага выхаду 
з калгасаў, а навет наагул распусьціць 
калгасы там, «дзе бальшыня знойдзе гэ- 
та патрэбным» асьветчыў новы 
прэм'ер, 


Антысавецкія настроі заўважваюцца 
таксама і ў паасобных нерасейскіх рэс- 
публіках Савецкага Саюзу. Аб гэтым па- 
сярэдна сьветчыць факт, што Саветы 
былі змушаныя ў гэтых рэспубліках зла- 
годзіць тэмп русыфікацыі й распачаць 
новую, больш уступлівую й лагадней- 
шую, тактыку ў нацыянальнай паліты- 
цы. Апрача гэтага, зьяўляюцца яны зму- 
шаныя рабіць і некаторыя ўступкі ў га- 
ліне гаспадарскай, як аб гэтым сьвехт- 
чыць новае распараджэньне аб мерах 
дзеля падняцьця жыцьцёвае ўзроўні на 
Украіне. 


- 


Усе гэтыя антысавецкія выступленьні 
насельніцтва Ўсходняй Нямеччыны, са- 
тэлітных краінаў, а таксама й некаторых 
рэспублікаў Савецкага Саюзу маюць У 
сабе вельмі характэрныя й цікавыя ас- 
пэкты,. Антысавецкія бунты й завару- 
шэньні выбухаюць стыхійна, зьяўляюц- 
ца нікім не арганізаванымі й зусім ня 
інсьпіраванымі Захадам. Захад у дачы- 
неньні да гэтых падзеяў зьяўляецца 
толькі пасыўным назіральнікам. Тэта 
сьветчыць найлепей аб глыбокай нена- 
вісьці насельніцтва паняволеных баль- 
шавікамі тэрыторыяў да камунізму й аб 
распачлівым ягоным змаганьні. Але ад- 
начасна сьветчыць гэта і аб вялікай сты- 
хійнай сіле антыкамуністычнага супра- 
ціву, які можа аказацца вырашальным 
для ўсяе савецкае сыстэмы. 


З другога боку трэба з асаблівым на- 
ціскам падчыркнуць, што ўдзельнікамі 
антысавецкіх выступленьняў зьяўляюц- 
ца ня «буржуі», не «памешчыкі» й «ку- 
лакі», не «клясава варожы элемэнт», але 
якраз работнікі, тая сацыяльная кляса, 
на якой мае апірацца камунізм. Гэта най- 
лепшы доказ, што камуністычная сы- 
стэма зьяўляецца варожай у першую 
чаргу для работніцтва, што яна нясе яму 
ня вызваленьне, аб якім трубіць каму- 
ністычная прапаганда, але закабаленьне. 
Антысавецкія работніцкія бунты зьяў- 
ляюцца найбольш балючым ударам для 
Савецкага Саюзу і ў ягонай вонкавай 
прапагандзе. Яны адкрываюць вочы ра- 
ботніцкай клясе Захаду, дагэтуль значна 
падмінаванай камунізмам, на запраўднае 
палажэньне ў «краіне перамогшага са- 
цыялізму». 

с-іч) 





АНДРЭЙ МРЫЙ 


9) -- Біялёгічна завяршона толькі тая жанчына, якая прыймала 
ўдзел у нараджэньні новага чалавека. Кажная жанчына павінна 
імкнуцца да гэтага. 

Настаўніца Цыцоха сказала: 








Я дзівіўся: як непасьлядоўныя жанчыны! 
Дзяўчыну звалі Люля. -. Люля, сустрэнемся яшчэ раз? 


Сьвердзялюк пазнаёміў мяне з другой цікавай дзяўчынай -- 


Запіскі Самсона Самасуя 


(Працяг) 
ІУ. ГОСТРЫ ГАСТРЫТ 


Два тыдні майго адпачынку пранесьліся досыць ціха. У па- 


чатку жніўня мой бястурботны небасхіл ахмарыўся. Шэраг даж-” 


джовых дзён - і я міжвольна зрабіўся ахвярай свайго слада- 
страшша (Гарачы). Аднойчы, калі ўся прырода жалосьліва ску- 
голіла і прасіла сонца, пашоў я на тэлефонку, пагутарыў зь 
Сьвердзялюком і хутка вельмі блізка сышоўся зь ім. 

У яго нязьмерна больш тонкія пачуцьці, чым я раней думаў. 
Мяне ў гэты чае цягнула да прымітыўных форм каханьня і ў по- 
шуках ціхай, на ўсё згоднай, фізычна ня брыдкай жанчыны я 
сустрэўся зь Сьвердзялюком, як надзвычайным махінатарам у 
справах натуральнага каханьня. 

Складаная натура -- Сьвердзялюк і часта, як жывы, стаіць 
ён у маіх вачох. Дзе ты цяпер Сьвердзялюша”? Па якой зямлі 
сягаюць твае борздыя ногі? Каму ўсьміхаюцца твае містычна- 
зьвярыныя, часоў нэоліту ці бронзы вочы, такія непераможныя 
для жанчын? Вочы, вочы! Колер іх як у мутна-вадзянога зялё- 
нага шкла ці, яшчэ лепш, як у вады зь віру глыбокага. 

Ня ведаю, дзе ён цяпер і каго ў сучасны момант абымаюць 
яго доўгія, цапкія рукі. Зьехаў ён, кінуў Шапялёўку, замарда- 
ваны адначасным каханьнем пяці дзяўчын. Ёсьць інфармацыя, 
што Сьвердзялюк перажыў гэту стадыю шалёнства і ад полі- 
гаміі пасьля пакутнай барацьбы з сабою перашоў да моногаміі. 
Ужо і адростак ёсьць у яго. Што-ж? Усё цячэ, усё старэе, усё 
разумнее. 

А тады Сьвердзялюк жывы быў, як уюн. У два махі пазнаё- 
міў мяне зь дзяўчатамі, якія марылі аб моцным, на ўсё жыцьцё 
расьцягненым каханьні. 

Аднаго вечару, калі дождж бубнеў у вакно тэлефонкі, сядзёў 
я там зь дзьвюма дзяўчынамі, замяняючы Сьвердзялюка, якога 
некуды панесла вятровае ліха. Адна зь дзяўчын -- настаўніца 
Цыцоха, кабетка так сабе, смазьлівая Божая цёлачка. Другая -- 
новая тэлефаністка Мычка, якая знаёмілася з працай, дзяўчына 
беленькая, ўся ў кужалёвых кудзёрках, зь лёгкадумным бляскам 
у вачох. На яе ўскладаў я вялікія надзеі. 

Я завёў вучоную гутарку на вольныя тэмы. 


-- Ня ведаю, што будзе далей, а цяпер у мяне да дзяцей 
няпераносная агіда. Сам сабе такую дурату чалавек напусьціць. 
Народзіць дзяцей, а пасьля ўсё жыцьцё пакутуе, вазёкаецца зь імі, 
аддыхі ня ведае. 

--А я інакш думаю! -- сказала тэлефаністка Мычка. -- Я -- 
вольная жанчына і ніколі ня буду залежыць ад мужчыны. І за- 
муж у прынятым сэньсе слова не пайду. На іцто мне гэтыя кай- 
дзны? А дзіцёнка буду мець. Бяз гэтага нейкая пустэльня Ў 
жыцьці. 

Мяне гэта моцна трусанула. Гэткі жаночы гэраізм і аўтаномія"! 
І як нагадвае адну прыродную зьяву, аб якой паведаў мне на- 
стаўнік-прыродавед: 

-- Некаторыя павучыхі-саміцы жываглотам зьядаюць самцоў 
пасьля таго, як апошнія добра выканалі заданьне. 

Я сказаў тэлафаністцы: 

-- Хоць замуж не пайду -- дзіцёнка буду мець! Дык што-ж? 
У чым перашкода? Калі ласка, Параска! 

Дзяўчына нечакана абразілася, уся заружавела і, як ластаўка 


перад дажджом, замітусілася па пакоі, потым зьбегла. 


На другі дзень яна падала заяву ў мясцком сувязі і ў проф- 
бюро тав. Мілёнку. Скардзілася, што я зьняважыў яе ў афіцый- 
най установе ў прысутнасьці настаўніцы Цыцохі. 

Мясцком сувязі ўнёс прапазыцыю ў профбюро аб выключэнь- 
ні мяне з шэрагаў профсаюзу за бразу савецкай перадавой жан- 
чыны, але тав. Мілёнак сказаў мне: 

-- У парадку ўдарнасьці прасі прабачэньня ў тэлефаністкі. 

Каб унікнуць гострых непаразуменьняў, я зламаў сваю ўпар- 
тасьць. Прасіў выбачэньня. 

Пасрэднікам у гэтай справе быў камсамолец Дусік, які пры- 
думаў лоўкую камбінацыю. Сабраў некалькі дзяўчат і хлапцоў 
і арганізаваў начную экскурсію ў саўгасны дзіўны парк. Там 
і адбылося маё прымірэнцтва з тав. Мычкай. 

Дасягнуўшы згоды, Я ўжо не здходзіў ад яе ні на крок. Мы 
адлучыліся ад кампаніі і ноч скончылі на самым краю парку, 
там, дзе ў начы бялела бязьмежнае мора грэчкі і яе мёдны пах 
круціў галаву, напаўняў істоту выразнымі імкненьнямі. 

Мы сядзелі пад белай бярозай. Белая бяроза бязь ветру шу- 
мела, калі я, прытуліўшыся да пляча дзяўчыны, паакторску вы- 


кснваў ролю спакусьніка. Мы вярталіся дамоў, калі апошняя 
зорка патухла ў небе. 


Ссшай-Дошай. У яе блакітныя вочы, выпукленыя, як бурбалкі 
вадзяныя, тонкі нос Клеапатры, лебядзіная шыйка, стрыжаная 
галава і добра абсталяваны грудны сэктар. Знаёмячы нас, Сьвер- 
дзялюк шапарнуў мне на вуха: 

-- Беражыся зь ёю! Справа тут тонкая! Чырканеш няўдала 
сярнічку -- шмат будзе турбот. 

-- Не разумею твае алегорыі! 

-- На яе мае пляны райком. Ці ня жэніцца ён... 

-- Разумею цяпер. Няўхільнае абвастрэньне адносін з сакра- 
таром на груньце каханьня. 

У галаве маёй адлюстравалася фігура сакратара з насупле- 
нымі вачыма, нэрвовымі ўздрыгамі губ і нагамі з доўгай транс- 
ляцыяй. Параўнаў зь ім Сошу-Душу і падумаў: 

-- Прыгожая будзе яму бабулька. Ня кіне. 

У той-жа дзень вечарам мы сабраліся ў нардоме на рэпэты- 
цыю. Я падхалімнічаў з Сошай-Дошай, пераконваў яе, што нікому 
так не падыходзіць роля Люркі, як ёй. Угаварылі. 

На другі дзень мяне выклікалі ў райком, была заслуханая мая 
справаздача аб культпаходзе і пляне далейшай працы. Мімаходам 
сакратар параіў мне ня ставіць п'есу, якую ўчора рэпэтавалі, бо 
яна ідэялягічна нявытрымэная, Дзіўна толькі, скуль ведае гэта 
сакратар, калі самай п'есы ня чытаў і ў вочы ня бачыў. Я зга- 
дзіўся зь ім. 

Але тым-жа вечарам Соша-Доша сказала: 


-- Тав. Самасуй -- палахлівы заяц! П'есу трэба абавязкова 
падрыхтаваць і паказаць публіцы. 


Відаць роля местачковай прымадонны вельмі да густу пры- 
шлася дзяўчыне, а магчыма, былі яшчэ якія меркаваньні. Віда- 
вочна толькі адно: дзяўчына выразна ішла насупор свайму жа- 
ніху. А я стаўся між двох агнёў. Яна камандавала мной, як чорт 
піпкай. У пэрспэктыве -- зноў калізіі, зноў пачаў закручвацца 
вузел драмы. 

Не пасьпеў я ўсё гэта абдумаць, як новая хмярэча да мяне 
прычапілася, ды такая хмярэча, што высунула мяне на мяжу 
між жыцьцём і сьмерцю. 

Гаспадыня мая (Хайка Каплун), каб яе пярун па галаве троху 
смалянуў, на сьняданьне засмажыла мне рыбу, ды нейкую дзіў- 
ную, з доўгім хвастом і вялізнай галавой (ні хваста, ні галавы 
я ня бачыў!) і накарміла мяне. Мала гэтага, калі я, зьнішчыўшы 
ладны кавал гэтай ядзі, падзякаваў гаспадыні, як яна, як аван- 


Хь 28 (159) 


БАЦЬКАЎШЧЫНА 





Што нам патрэбна 


Нельга абмінуць вялікага артыкулу 
Міколы Вярбы, зьмешчанага ў Хе 16 
(147) «Бацькаўшчыны» пад сьціплым на- 
зовам -. «Ці можам быць незадаволе- 
ныя» 

А чаму не? У дэмакратычным сьвеце 
кажны мае права выказваць сваё не- 
задаваленьне або задаваленьне з тае ці 
іншае прычыны. Аднак часам гэтыя вы- 
казваньні маюць спрэчны характар і 
таму рэдакцыйны (маё прыпушчэньне) 
падзагаловак -- «Друкуецца ў парадку 
дыскусіі» -- больш чым на месцы. І ду- 
маецца, што ў артыкуле Міколы Вярбы 
гэтая спрэчнасьць пачынаецца зь пер- 
шага сказу і канчаецца апошнім. 

Магчыма аўтар часткова і мае ра- 
цыю, ішто «ў сувязі з прызнаньнем Бе- 
ларусі, як раўнапраўнага сябры Задзі- 
ночаных Нацыяў беларуская праблема 
набрала міжнароднае вагі», але нельга 
ўсё-ж цалкам утожсамліваць двух ра- 
зуменьняў -- БССР і Беларусь. Бела- 
русь «набрала міжнароднае вагі» яшчэ 
35 год таму, калі яе рэпрэзэнтавалі на- 
шыя беларускія дзяржаўныя мужы, 
упаўнаважаныя на гэтае Першым Усе- 
беларускім Кангрэсам, а не расейскі 
бальшавік Разанскага паходжаньня 
Кузьма Кісялёў, які рэпрэзэнтуе цяпер 
БССР і прызначаны на гэтае становішча 
Масквой. Цяжка сказаць (я-ж не палі- 
тык, а пісьменьнік), які з гэтых двух 
палітычных мамэнтаў мае найбольшую 
«міжнародную вагу» ў змаганьні за Не- 
залежную Беларусь. Але-ж ад усяе ду- 
шы хочацца (пісьменьнікі-ж, на думху 
палітыкаў, «кіруюцца пераважна эмоцы- 
ямі»), "каб галоўнае значэньне ў вы- 
знаньні правоў нашага народу на неза- 
лежнае існаваньне набыў голас Перша- 
га Ўсебеларускага Кангрэсу. 

Цяжка таксама згадзіцца з аўтарам, 
што якраз, у сувязі з уваходам БССР 
у ЗН, Беларусамі пачалі найбольш ці- 
кавіцца замежныя навуковыя інстыту- 
цыі і навукоўцы. А менавіта, што якраз 
быццам у сувязі з гэтым адзін ангельскі 
прафэсар у сваёй кнізе зьвяртае адпа- 
ведную ўвагу на нашую мову, пэўны 
амэрыканскі ўнівэрсытэт выдае карту 
СССР, дзе не абмінае й БССР, некаторы 
італьянскі навуковец публікуе працу аб 
нашай літаратуры, а другі таксама іта- 
льянскі навуковец піша рэцэнзію на гэ- 
тую працу і г. д. Ме падлягае сумлівў, 
шго. пры наяўнасьці ня БССР, а Бела- 
рускае. Народнае Рэспублікі ўся гэтая 
зацікаўленасьць культурнага сьвету на- 
шай нацыянальнай культурай набыла-б 
непараўнальна большы размах. Аднак 
гэтыя мае кароткія заўвагі датычаць 
толькі досыць вялікае прадмовы да ар- 
тыкулу Міколы Вярбы, які, ЯК ён ка- 
жа, «мае зусім іншую мэту». Таму і пе- 
раходжу цяпер да гэтае «іншае мэты». 

Перш за ўсё хочацца загадзя зазна- 
чыць, што мэта гэтая досыць сваеасаблі- 
вая. Паводля яе ўсё культурнае жыцьцё 
нашае эміграцыі (прынамсі з вонкавага 
боку) мусіць прытарноўвацца да патраба- 
ваньняў паасобных замежных навукоў- 
цаў і перакладчыкаў. Іншая справа, што 
гэтыя створаныя аўтарам замежныя на- 
вукоўцы і перакладчыкі -- штучныя, 
ня рэальныя. І вось, заглядаючыся праз 
гэтыя падробленыя акуляры на нашую 
эміграцыю, аўтар утожсамлівае ейнае 


культурнае жыцьцё бадай што з голым 
месцам. 

Запраўды -- аўтар, выходзячы зь леп- 
шых меркаваньнаў, сумуе, што ў галіне 
мовазнаўства ў нас быццам няма нічога 


апрача «Падручніка крывіцкае  (бела- 
рускае) мовы». др. Я. Станкевіча. Ён ад- 
значае далей «штучную й поўнае рэдак- 
тарскае выдумкі» мову «Веды» й «Зыпі- 
чу», напасьледак, спасылаючыся на зда- 
ровы розум, сьветчыць, што, апрача ка- 


гадзе адзначаных выданьняў, гэткім вы- 


даньням, як часапісы й газэты «Шып- 
шына», «Сакавік», «Запісы», «Божым 
Шляхам», «Моладзь», «Бацькаўшчына», 


«Беларус», «Беларускі Эмігрант» і «цэ- 
ламу раду другіх часапісных і кніжных 
выданьняў», не стае добрае літаратур- 
нае мовы і ўрэшце-рэштаў патэтычна 
зазначае: «Хто з паважных аўтараў-пе- 
ракладчыкаў захоча мадзець над рата- 
тардым выданьнем «Баявое Ускалосі» 
ці зьбіраць з газэты «Бацькаўшчына» 
ейныя «Літаратурныя дадаткі», пры чым 
з поўнай адсутнасьцю нашай рэчовай 
літаратурнай крытыкі? Хіба ніхто». 


Прыкра бязумоўна для нас Беларусаў, 
нашчадкаў Францішка Скарыны, кары- 
стацца на чужыне рататарным друкам. 
Але адначасна прыгадваюцца латы на 
кажуху савецкага катаржніка Ўладзі- 
мера Хадыкі, пад якія ён зашываў свае 
новыя вершы. Не забывайма ніколі пра 
гэтыя латы! У параўнаньні зь імі наш 
вольны эміграцыйны рататарны друк 
зьяўляецца вялікім дасягненьнем. Ра- 
зам з тым мы добра ведаем тэхнічныя 
недахопы рататарнага друку і ягоныя 
рэпрэзэнтацыйныя мінусы, але... Мы 
ня ў стане цалкам перайсьці на звы- 
чайны друк не таму, што зьяўляемся 
«тараканамі ў саладусе», якія дбаюць 
толькі пра свой уласны дабрабыт, а та- 
му, што нашая беларуская эміграцыя ў 
параўнаньні Зь іншымі нацыянальны- 
мі эміграцыямі нялічная і, ня гледзячы 
на сваю самаахвярнасьць, ня ў стане, на 
вялікі жаль, дазволіць сабе заўсёды на 
гэтую роскаш. 


У першую чаргу трэба ўзяць пад вя- 
лікі сумліў вобраз створанага аўтарам 
«паважнага» навукоўца або пераклад- 
чыка, якіх цікавяць толькі энцыкляпэ- 
дыі, манаграфіі, анталёгіі і г. д. Запраў- 
дны навуковец-гісторык часам вымуша- 
ны, фігуральна кажучы, праглынуць 
пуд архіўнага пылу перш, чым зрабіць 
адпаведны выснаў. Запраўдны навуко- 
вец-архэалёг часам адбірае рыдлёўку ў 
грабара, каб хутчэй і разам з тым больш 
асьцярожна адчыніць таямніцу тысяча- 
гадовага кургана. Запраўдны навуковец- 
лінгвісты палюе за кажным дзедам ці 
бабуляй, каб пачуць ад іх тое ці іншае 
слова, і запісвае яго гэтак, як яно Гу- 
чыць у народзе, а зусім не прабуе пры- 
тарнаваць яго да сваіх собскіх тэорыяў, 
бо разумее, што нельга сваім прыват- 
ным булыжнікам і шліфаваць народнь:я 
дыямэнты. І г. д., і г. д. У сувязі з усім 
гэтым прыгадваецца прафэсар Гар- 
вардзкага ўнівэрсытэту ў ЗША, што 
працуе над гісторыяй Беларусі. Мы ні ў 
якім выпадку ня можам згадзіцца з ты- 
мі выснавамі, якія ён зрабіў у сваёй 
гісторыі, але з пашанаю ставімся да мз- 
тадаў ягонае навуковае працы. Ён, апра- 
ча выданьняў у БССР, пазнаёміўся ня 
толькі з усімі эміграцыйнымі друкава- 
нымі й рататарнымі выданьнямі, але й 
аб'езьдзіў рад штатаў ЗША і краінаў 
Эўропы, каб пагутарыць з удзельніка- 
мі ці сьветкамі тых ці іншых падзеяў 
у нашай найнавейшай гісторыі. Навет 
больш --- ведаючы пра падзел нашае 
эміграцыі, ён сустрэўся з рознымі прад- 
стаўнікамі яе, каб дасягнуць найболь- 


шае (на ягоны асабісты пагляд) аб'ек- 
тыўнасьці. 

Далей аўтар, спрабуючы давесьці, што 
ў нас нічога рашуча ня зроблена ў га- 
ліне мовазнаўства, каб задаволіць за- 
патрабаваньні замежных навукоўцаў, і 
ў прыватнасьці Ангельца Дэ Брэя, аж 
занадта абвальваецца на «Падручнік 
крывіцкае (беларускае) мовы» др. Я. 
Станкевіча. Аўтар чамусьці ня бачыць 
граматыкі Тарашкевіча, граматыкаў 
двух братоў Лёсікаў і г. д., аўтар ча- 
мусьці ня прыгадвае пра слоўнікі На- 
совіча, Дабравольскага, Ціхінскага, Не- 
крашэвіча і Байкова, Ластоўскага, Га- 
рэцкага, Касьпяровіча, Шатэрніка і г. д. 
Разьмер артыкулу не дазваляе мне пе- 
ралічыць шмат іншых навуковых кры- 
ніцаў у гэтай галіне. Усе гэтыя выдань- 
ні зусім не зьяўляюцца «казённымі вы- 
даньнямі Савецкай Беларусі», а наадва- 
рот, спаленыя там за тое, што яны якраз 
не казённыя. Што датычыць «Падруч- 
ніка» др. Я. Станкевіча, дык, не зьяўля- 
ючыся асаблівым сымпатыкам гэтага 
падручніка, я ўсё-ж мушу сьцьвердзіць, 
што дагэтуляшняя крытыка Яго выхо- 
дзіла пераважна Зь не навуковых кры- 
ніцаў, а з палітыканска-дылетанскіх. 


Нарэшце аўтара вельмі не задаваль- 
няе мова ўсяе нашае эміграцыйнае пзэ- 
рыёдыкі. ІЦто ня выданьне, на ягоны 
пагляд, дык зусім ці бадай што зусім 
апрычоная мова. Слоў няма -- ёсьць У 
нас у гэтай галіне тыя ці іншыя неда- 
хопы. Сустракаюцца ў нашых выдань- 
нях і наватворы, і архаізмы, і паветыз- 
мы, а часам і русыцызмы, палянізмы, 
украінізмы, навет чэхізмы й Г. д. Але 
цалкам узятая мова эміграцыйных вы- 
даньняў выгодна адрозьніваецца ад мо- 
вы выданьняў БССР, якую ўжо на пра- 
цягу дзесяцігодзьдзяў «старэйшы брат» 
гвалтам падганяе пад сваю «обіцепонят- 
ную» мову. Досыць перагарнуць кам- 
плект «Зьвязды» (адзін назоў чаго вар- 
ты), каб у вачавідкі пераканацца ў гэ- 
тым. Тымчасам у нас няма аніякіх ра- 
шуча падставаў, каб чырванець за мову 
нашых эміграцыйных выданьняў. 


Выснавы, якія робіць аўтар, больш 
чым нечаканыя. Ён прапануе ў першую 
чаргу выдаць заплянаваныя яшчэ на 
бацькаўшчыне і ў Нямеччыне анталёгіі 
беларускае літаратуры. Можа гэта і ня 
дрэнна, а навет добра займець такія ан- 
талёгіі, але разам з тым ведама, што 
бадай кажная анталёгія не характэрная 
для мастацкае літаратуры таго ці інша- 
га народу -- яна ўлучае найлепшыя тво- 
ры найлепшых аўтараў, пры чым гэтыя 
аўтары раскладзеныя па ейных балоч- 
ках, як экспанаты па музэйных стэндах. 
Каб задаволіць наш асабісты эміграцый- 
ны духовы голад у галіне навукі й ма- 
стацтва, а таксама каб належным чынам 
рэпрэзэнтаваць іх на чужыне, нам па- 
трэбна штосьці зусім іншае. 

Ёсьць у нас на эміграцыі навуковыя 
часапісы -- «Запісы» і «Веда», якія 
зьяўляюцца друкаванымі ворганамі ад- 
мысловых навуковых інстытуцыяў. Наш 
агульны абавязак садзейнічаць у залеж- 
насьці ад нашых асабістых здатнасьцяў 
і магчымасьцяў іхняму далейшаму рос- 
квіту і спрычыніцца да сталага кантак- 
ту паміж імі, але ў ніякім выпадку не 
дамагацца спалучэньня іх у вадно цэ- 
лае. Нам патрэбны таксама друкаваны 
літаратурна-мастацкі часапіс. Аб ягонай 
патрэбе даўно ўжо гаворыцца, тое-сёе 
навет робіцца, але... 


“'нізуецца ўся праца, 


Чамусьці перадумовай  таўстаньня 
друкаванага літаратурна-мастацкага ча- 
сапісу ў нас сталася стварэньне адзінага 
для ўсіх пісьменьнікаў і паэтаў на чу- 
жыне згуртаваньня. Прашу прабачэнь- 
ня ў прыхільнікаў гэтага адзінага згур- 
таваньня, у сваіх найлепшых сяброў, але 
нашто нам прытрымлівацца савецкіх 
узораў і абавязкава ствараць штосьці 
накшталт ССПБ -- літаратурнага кал- 
гасу. Каб дамагчыся гэтага абагульнень- 
ня, бальшавікі калісьці зьнішчылі згур- 
таваньні «Ўзвышша», «Полымя», «Ма- 
ладняк», «Літаратурна-Мастацкую Ка- 
муну» (ня трэба палохацца шыльду), 
«Пробліск» і г. д. У нас на эміграцыі 
існуюць паасобныя пісьменьніцкія ася- 
родзьдзі, як згуртаваньне «Шыпшына», 
сустань «Баявая Ускалось», літаратур- 
ныя сэкцыі пры адпаведных інстытуцы- 
ях -- усе яны не зьяўляюцца чымсьці 
выпадковым і шутчным. Нам патрэбнае 
ня згуртаваньне, а Асацыяцыя бела- 
рускіх паэтаў і пісьменьнікаў на чужы- 
не, у склад якой на роўных падставах 
уваходзілі-б усе паасобныя пісьмень- 
ніцкія асяродзьдзі, як і тыя пісьменьні- 
кі, што стаяць паза імі. Асацыяцыя ме- 
ла-б свой друкаваны літаратурна-ма- 
стацкі часапіс, што зусім ня перашка- 


джае паасобным згуртаваньням мець і 
свае літаратурна-мастацкія часапісы. 
Для рэдакцыйнае калегіі часапісу Аса- 
цыяцыі ня існуюць прэтэнсіі паасобных 
згуртаваньняў на пэўную плошчу ці 
месца ў гэтым часапісе, як ня існуюць 
для яе таксама стаж ці амбіцыі аўта- 
раў -- для яе існуюць толькі добрыя ці 
благія творы. Не падлягае ніякаму сум- 
ліву, што гэткі часапіс мае садзейнічаць 
і росту і росквіту нашае мастацкае лі- 
таратуры на чужыне. Што датычыць 
анталёгіяў, дык, не зьяўляючыся заця- 
тымі ворагамі іхных укладальнікаў, мы 
ўсё-ж у першую чаргу зьяўляемся пры- 
хільнікамі аўтараў новых добрых тво- 
раў. 

«Ці можам быць незадаволенымі?» 
або -- ці можам быць задаволенымі?, 11 
падабаемся мы «паважным» замежным 
навукоўцам, або не падабаемся ім? -- 
гэта ўсё другараднае. Галоўнае, істотнае 
-- спалучыўшы ўсе свае высілкі разам, 
стацца годнымі ў галіне навукі й ма- 
стацтва найлепшых традыцыяў свайго 
Народу й Бацькаўшчыны, а значыцца 
і належным чыкам рэпрэзэнтаваць іх на 
чужыне ў вачох усягэ вольнага Куль- 
турнага чалавецтва! 

Юрка Віцьбіч 





«ПУ І НДН 


Якая СЯННЯ!» 


АБО АБ АБСУРДАЛЬНАСЬЦі САВЕЦКАЙ ВЫХАВАЎЧАЙ СЫСТЭМЫ 


Звычайна савецкі друк ухіляецца ад 
асьвятляцьня сыстэматычных і агульна- 
масавых правалаў і недахопаў у працы 
прадпрыемстваў, калгасаў і розных па- 
літычна-грамадзкіх арганізацыяў. Між 
тым ёсьць нязвычайна шмат галін са- 
вецкай гаспадаркі і арганізацыяў, якія 
з году ў год сыстэматычна ня выкон- 
ваюць плянаў і зацьверджаных прагра- 
маў. У бальшыні выпадкаў нявыканань- 
не розных мерапрыемстваў залежыць гд 
той адмоўнай савецкай сыстэмы і гэтак 
званых ужо «правераных вопытаў», 
згодна якіх няўхільна арганізуецца ўся 
праца. 

На шматлікіх савецкіх нарадах, схо- 
дах, паседжаньнях, у газэтных арты- 
кулах устаноўленая сыстэма парадку 
абгаварэньня працы, паводля якой спа- 
чатку трэба аддаць дань «мудраму» кі- 
раўніцтву камуністычнай партыі, якая 
ўсё прадугледзіла, прадумала й вынесла 
адпаведныя пастановы й дырэктывы, 
у выніку чаго дасягнутыя «вялізарныя 
посьпехі». Далей трэба абавязкава па- 
казаць на штодзенныя клопаты аб усіх 
галінах жыцьця самога «бацькі» ў тыя 
часы, калі ён яшчэ жыў. 

Пасьля такога доўгага ўступу й ды- 
ігырамбаў ў васьцярожнай форме трэба 
перайсьці да крытыкі недахопаў, права- 
лаў, зрываў плянаў з паказаньнем на 
канкрэтных віноўнікаў або шкоднікаў. 
Абсурдальнасьць сыстэмы й бязглуз- 
дасьць дырэктываў, паводля якіх арга- 
маўкліва абыхо- 
дзяцца, а звычайна знаходзіцца асоба, 
часта зусім другарадная, на якую і 
ўзвальваецца ўся віна за нявыкананьне 
непамыльных партыйных дырэктываў. 
Такі парадак выступленьняў, дакладаў, 
дырэктываў і газэтных артыкулаў уста- 
навіўся ня выпадкова. 


Не адзначыўшы вялізарных, хоць і 
сумліўных, посьпехаў, абыйшоўшы «ня- 


зьмерную мудрасьць партыі й былога 


бацькі народаў», дакладчык, прамоўца 
або пісьменьнік ці газэтны карэспан- 
дэнт будзе абвінавачаны й залічаны ў 
паклёпнікі «цудоўнай савецкай рэча- 
існасьці». А ўс2г вельмі добра ведаюць, 
чым такія абвінавачаньні ў Савецкім 
Саюзе могуць скончыцца. Таму абавяз- 
кава трэба спасылацца на гэтыя «вялі- 
зарныя дасягненьні». Далей неабходна 
сакрушальна наваліцца й на недахопы, 
бо партыя патрабуе «крытыкі ня гле- 
дзячы на асобы і іх заслугі». Крытыка 
безасабовая будзе названая «алілуйшчы- 
най», а можа й «ратазействам». Сыстэ- 
ма цьвёрда ўстаноўленая й яе нязьмен- 
на павінны ўсе трымацца. Мепамыль- 
насьць пастановаў і дырэктываў «Мму- 
драй» партыі старанна ахоўваецца ад 
крытыкі. А між тым бязглуздасьць ды- 
рэктываў і шкоднасьць устаноўленай 
сыстэмы часта бясспрэчныя. 


Для прыкладу гніласьці ўстаноўленай 
сыстэмы возьмем хоць-бы мэтады вы- 
хаваўчай працы камсамольцаў, а разам 
з гэтым і ўсей савецкай моладзі, выха- 
ваньне якой кіруецца тым-жа камсамо- 
лам. Як падае газэта «Камсамольская 
Праўда» за 24 красавіка сёлета, у кам- 
сьмольскай арганізацыі Гомельскага па- 
равознага дэпо сходы бываюць надзвы- 
чайна малалюдныя, нудныя й няціка- 
выя. Камсамольцы ўсякімі мэтадамі гэ- 
тыя сходы абмінаюць. А камсамольскі 
кгмітэт, пераняўшы сыстэму абманаў ад 
савецкіх установаў і ў першую чаргу 
ад вышэйшых партыйных арганіза- 
цыяў, хлусьлівымі справаздачамі, у 
якіх адзначаецца вялікая колькасьць 
дакладаў і многалюднасьць сходаў, 
прыкрываюць запраўднае становішча, 
што даклады чытаюцца ў пустых аўды- 
торыях. 


Камсамольцы Гомельскага паравозна- 
га дэпо ня выпадковасьць. Ня лепшае 


(Заканчэньне на 4-ай балоне) 








турніца чыстай вады (у гэты час мой язык аблізваў мае губы), 
сказала: 

-. На здароўе! Будзьце тоўсты! Ежце із смакам яшчэ! 

І, нібы заклапочаная маім здароўем маці, наліла мне яшчэ 
порцыён. Я ўмахаў яго. Паклала яшчэ. І той апынуўся ў тым-жа 
месцы. 

Праз гадзіну як схапіла мяне за жывот, дык тату-маму кры- 
чаў, забыўся, як мяне завуць. 

Пасьля па мястэчку дзейкалі, што мая гспадыня, замест рыбы, 
засмажыла зьмяю. Гэта зусім магчымы варыянт, бо, па-першае, 
бязь Ліна гэта агідная гісторыя не абыйшлася, па-другое -- усё 
цела маё пакрылася нейкімі цёмнымі плямкамі -- наяўны сымц- 
тон зьмяёвай атруты. Я і сам ня ведаю, якім цудам у жывых 
застаўся. У першую чаргу я ўськінуўся на гаспадыню: 

2. Вы мяне атруцілі. Каб рыбу есьці -- на гэта ў мяне курсу 
ня было. У турму пасаджу, хоць памру! 

Гаспадыня ламала рукі і божкалася, што яна ні ў чым ня 
вінна. 

А мяне такі нявыносны боль заламаў, што я, ня помнячы кі- 
чога, застагнаў як недарэзаны вяпрук, і стралой паляцеў у боль- 
ніцу. “е 

Як на бяду мне, дохтарша, якую ўсё мястэчка за матку пры- 
знавала, паехала ў вадпачынак, а доктар Крутагалоў (каб яму 
галаву адкруціла!) паехаў на эпідэмію трасцы. Ніякой эпідэміі ня 
было, але пасьля высьвятлілася. Ды ён і ня доктар быў, а за- 
хапляўся жаночай фігуральнай структурай. Як прыдзе ў боль- 
ніцу прыгожая дзяўчына, дык ён загадае ёй распрануцца ды тры 
з палавінай гадзіны выстуквае, вымацвае яе. 

На мястэчку ёсьць яшчэ прыватнік -- доктар Зэлік. Дык доб- 
рыя людзі рагочуць, заходзяцца ад сьмеху. Падумайце: ня мог 
пазнаць, што яго жонка цяжарная і на працягу 9 месяцаў усім 
дурыў галаву: 

-. Маю жонку трэба везьці ў Маскву пад апэрацыю. У Бела- 
русі няма такіх вучоных. 

У жываце, бачыце, нейкі вопух, паводля яго слоў, арганіза- 
ваўся і расьце, расьце. А як прышоў фінал ды жонка застагнала 
і хутка дзяўчынку прывяла ў жыцьцё, дык ён вочы свае Ввы- 
пукліў. 

Дык гэты доктар мог мяне на той сьвет накіраваць і дапамогу 
даў-бы ў вадмоўным сэньсе слова. 

У больніцы засталася толькі акушэрка. Нават фэльчароў як 
вадою змыла. Жанчына памацала мой напуклены жывот, паціс- 
нула ў розных мясцох. Пры кажнай маніпуляцыі я галасіў: 


-- Ой, здыхаю! Ратуйце! Ня дайце разлучыцца з жыцьцём! 

Спакойна сказала: 

-- Ростры гастрыт! 

Дала нейкіх парахоляў. Тут нейкая баба прычапілася да аку- 
шэркі: 

-.- У мяне жывот баліць, як цяжкое падыму. Дык і ў мяне 
гойстрыт? Што-ж ён такое? Гліст такі, ай што? 

-2 Гліст, гліст, -- замахала на яе акушэрка. 

Баба высунулася ў пярэдні пакой і сваім суседкам: 

“У мяне гліст, такі гостры, як іголка. Гостры гайстрыт. Ён 
зь мяне ўсё шлуньне выцягвае. 

Мне не да сьмеху было. Прыняў зельле, ледзьве завалокся 
дамоў, а там яшчэ горш падкаціла. . 

Саромна мне было стагнаць на сваёй квартэры -- не хацелася, 
каб мае енкі чула Крэйна. Узаўрэў Я, але сьцягнуўся з ложка 
і паплёўся ў сасоньнік каля вёскі Вялікія Насы. Там на ўзлоньні 
прыроды сярод сьпеючых аўсоў і грэчкі я «охаў, ёкаў і стагнаў», 
як апяяў у вершу маю цяжкую хваробу Гарачы. 

Птушкі сьпявалі, сьвяціла гарачае сонца па дубох зялёных, па 
соснах стромкіх, а я з болю грыз зямлю і кулдыкаўся, Як уюн 
атручаны. 

Урэшце не хапіла ўсьцерпу. Бачу, сьмерць нямінуча -- не 
закрыешся анучай. Пабачыў на дарозе падводу, зь ёю ледзьве 
жывы даехаў дамоў. 

Там мяне чакалі двое людзей: селянін Мікіта Корда, які разы 
два вазіў мяне па раёну, і выкладчык прыродазнаўства ў сямі- 
годцы настаўнік Яжджыль. 

Мікіта, пабачыўшы мой зялёны твар, замітусіўся і выбег з па- 
кою. Празь пяць хвілін вярнуўся: 

-- Во баба мая вам раду прыслала! Праглынеце гэта -- усё 
як рукой зьніме. Калі не адно, дык другое. 

Я зірнуў на Мікіту. У ваднэй руцэ ў яго былі нейкія сушаныя 
грыбы, а ў другой карэц з вадой. Мікіта тлумачыў: 

-- Тут два грыбы. Адзін, во гэты -- завецца чортава яйцо, 
дужа палзіцельны грыб ад рэзі ў пузе, трэба яго праглынуць ды- 
запіць во гэтай сцаленай вадой з крынічкі. А калі не пасобіць, 
дык тады праглынуць другі грыб. Ён завецца пірдзіна, дужа 
сьмярдзючы грыб, але ўсё як рукой зьніме. 

Прыродавед схапіў грьюЮ у рукі: 

-- Дзіўна! Як народ кавярае навуковыя назвы. Гэты грыб па- 
патыні завецца лікапэрдум. Відаць, што тут была «калісьці до- 


сыць высокая культура, калі ў народзе была пашырана латые- 
ская тэрміналёгія. 


А мне зусім ня было справы да лікапэрдума. 


-- Мне нічога не дапаможа! -- крычаў я, калі Мікіта пхаў 
мне ў рот другі грыб і даваў запіваць вадою. -- Нічога! Сьмерць 
мая прышла. Мяне атруцілі. Зьмяю засмажылі замест рьюЮы. 

Мікіта прасьвятлеў: 

-- Дык тады нагавор трэба. Я ўмею ад вужакі й сіпучай зьмяі. 

Я ўжо ляжаў, як няжывы чыў, што гаварылі над маім вухам, 
але ніякага руху зрабіць ня мог. Мікіта сьціснуў мой жывот 
і шаптаў: 

-- Ехаў Міхайла-архайла, сьвяты папіхайла, на агняной ка- 
былі, з гострай мячой у руцэ. Мячой выразаў, агнёй выпякаў, па 
імхох, па балотах адсылаў; вы, гады, не зявайце, свае джгалы 
вымайце, у балоты напраўляйце. А не, то клікну Міхайлу-архайлу, 
сьвятога папіхайлу, ад вае і пылу ня будзе. Агнёй запячэ, мячой 
засячэ, мятлой разьмяце. Дасьць па зубах, па трэцяму языку!... 

Я ляжаў у няпрытомнасьці. Мікіта і настаўнік Яжджыль па- 
шлі дамоў, на зьмену ім прышоў Мамон. Боль зноў узмацніўся. 
Я стагнаў: 


-- Дружа мілы, Мамося ясны, забі мяне, ратуй мяне ад пакуты 
гэтай! 

Захліпваючыся словамі, плачучы, разлучаўся зь нескарыста- 
ным жыцьцём і даваў Мамону свае апошнія распараджэньні, як 
быць з маімі прычындаламі, што сказаць матцы. Часам нібы 
ў тумане ўспамінаў Крэйну і праяўляў надзвычайную моц волі. 
Я імкнуўся пяяць, каб троху спыніць ці сьцішыць грандыёзны 
боль у маёй вантробе. Я сьпяваў прыдушаным голасам, ад якога 
ў Мамона валосьсе ўгору ўздымалася: 


-- Баліць-жа мой жываточак -- 
Мусіць я памру. 

Ой пайдзеце, прывядзеце, 

Каго я люблю! 


І раптам дзьверы адчыніліся. Крэйна! Вочы яе сумныя, спа- 
чуваючыя, не насьмішлівыя. Ні слова ня кажучы, бярэ шклянку 
з Бадой, сыпе туды лыжку стоўчанага вугалю (бярозавага!!!) 
і тонам, не дазваляючым дыскусіі, кажа: 

-- Выпі, тав. Самсон! 


Я выпіў і празь дзьве хвіліны боль здступіў. Я плакаў з ра- 
дасьці і цалаваў яе калені. Заспакоены заснуў. У маіх галавах 
сядзела Крэйна, а я сьніў, што маё чало яна ўпрыгожыла ружамі. 


(Далей будзе) 


БАЦЬБАЎШЧЫЗЯНА 





Беларусы ў Сьвеце 


Аўстралія 


АГУЛЬНЫ ГАДАВЫ СХОД ЗГУРТА ВАНЬНЯ БЕЛАРУСАЎ У ВІКТОРЫІ 


У нядзелю 7. 6. 1953 г. адбыўся ў Мэль- 
бурне агульны гадавы сход Згуртувань- 
ня Беларусаў у Вікторыі. Справаздачу 
зь дзейнсьці арганізацыі злажыў стар- 
шыня ўправы праф. М. Нікан. Як відаць 
зь яе, Згуртаваньне за мінулы пэрыяд 
часу прарабіла вялікую працу. І так у 
кірунку культурна-асьветным былі ла- 
джаныя шматлікія лекцыі й рэфэраты З 
галіны беларусаведы й веды аб Аўстра- 
ліі, адзначаліся нашыя нацыянальныя 
сьвяты, гадавіны з нашай культурнай 
мінуўшчыні. Стараньнем Згуртаваньня 
наладжаныя былі два літаратурныя ве- 
чары, было выслана каля дзесятка пач- 
коў з харчаваньнем і вопраткай нашым 
патрабуючым «суродзічам у Эўропе, а 
так-жа зьбіраліся й высылаліся грошы 
на беларускую прэсу, студэнтам, непра- 
цаздольным суродзічам у Нямеччыне й 
Аўстрыі. Не пакідаліся без апекі й тыя 
Белсрусы ў Аўстраліі, якія знаходзіліся 
ў шпіталях, сыстэматычна зьбіраліся ах- 
вяры на Беларускую Праваслаўную Аў- 
такефальную Царкву. Згуртаваньне 
ўтрымоўвала сувязь з многімі беларускі- 
мі арганізацыямі як у Аўстраліі, гэтак і 
ў іншых краінах сьвету. Асабліва цес- 
ным супрацоўніцтва было з Аб'еднань- 
нем Беларусаў у Новай Паўдзённай Ва- 
ліі (Сыднэй) і Брацтвам Жыровіцкай Бо- 
жай Маці ў Адэляйдзе (Паўдзённая Аў- 
стралія). На вялікі жаль, не ўдалося на- 


Ательшчына 





вязаць супрацоўніцтва з Задзіночаньнем 
Беларусы ў Аўстралі, якія знаходзіліся 
(Квінеленд). Згуртаваньне ўтрымоўвала 
лучнасьць з арганізацыямі некаторых ін- 
шых нацыянальнасьцяў, асабліва цесная 
сувязь была з Казакамі й Украінцамі. 

Гэта былі-б з большага толькі фраг- 
мэнты зь дзейнасьці Згуртаваньня Бела- 
русаў у Вікторыі, Дзейнасьць гэтая ня 
была-б так эфэктоўнай, калі-б не ахвяр- 
насьць сп. сп. М. Скабея і П. Мікуліча, у 
чыім доме амаль уся гэтая дзейнасьць і 
канцэнтравалася. 

Пасьля дыскусіі над справаздачай і 
праслуханьня пратаколу Рэвізыйнай Ка- 
місіі на прапанову апошняй было выне- 
сена ўступаючай управе абсалюторыюм 
із спэцыяльнай падзякай старшыні ўпра- 
вы праф. М. Нікану. У новую ўправу 
праз аклямацыі быў выбраны ўзноў 
праф. М. Нікан, як старшыня, а сябрамі 
ўправы бальшынёй галасоў былі выбра- 
ныя сп. сп. МІ. Мікуліч, У. Аксючыц, А. 
Казура і А. Калодка. У Рэвізійную Ка- 
місію ўвайшлі сп. сп. М. Каранеўскі, М. 
Скабей і Ф. Рамашка, а ў Сяброўскі Суд 
-- сп. сп. Л. Нікан, А. Каранеўская і М. 
Казура. 

Трэба верыць, што новая ўправа, уз- 
багачаная дасьветчаньнямі зь мінулага 
году, у часе сваей кадэнцыі зробіць яш- 
чэ большыя дасягненьні. 

А. Маханеўскі 


БЕЛАРУСЫ БРАДФОРДУ ЎШАНОЎВАЮЦЬ ПАМЯЦЬ ЯНКІ КУПАЛЫ 


28 чэрвеня сёлета ў Беларускім Доме ў 
Брадфордзе адбылася ўрачыстая акадэ- 
мія, прысьвечаная памяці Янкі Купалы. 

Акадэмію адчыніў старшыня Ўправы 
Аддзелу Згуртаваньня Беларусаў у Вя- 
лікабрытаніі на акругу Ёркшыр сп. Я. 
Калбаса, які выказаў жаль па нябошчы- 
ку, як вялікаму сыну Беларусі. Зьмя- 

й добра апрацаваны рэфэрат аб 


стоўны й 
жыцьці й творчасьці Янкі Купалы пра- 


чытаў сп. ІП. Паўлоўскі. Хвілінай цішы- 
ні для ўшанаваньня памяці нашага вя- 
лікага нацыянальнага паэты й беларус- 
кім нацыянальным гымнам закончыла- 
ся акадэмія. 

Панахіда за супакой душы Янкі Купа- 
лы была адпраўленая а. А. Крытам У 
нядзелю 4 ліпеня ў Беларускай Капліцы 
пры Беларускім Доме ў Брадфордзе. 

Я. Крушына 


Прарок зарубежніцтва у Лустраліі 


(ТРАГІ-КАМІЧНАЕ, АЛЕ 


Зараз-жа пасьля г. зв. «Другога Ўсе- 
беларускага Кангрэсу» ў беларускай прэ- 
се пэрыяду вайны паказаўся артыкул 
Яўхіма Кіпеля аб «дакладным» прабегу 
гэтага Кангрэсу. Якімсьці чынам адзін 
эгзэмпляр газэты з гэтым артыкулам 
трапіў у Аўстралію, дзе і вандруе паміж 
Мэльбурнам і Сыднэям асяродкамі 
недабіткаў зарубежніцтва. Артыкул стаў- 
ся нейкім сьвятым аб'яўленьнем, зь яко- 
га зарубежнікі чэрпаюць усю сваю му- 
драсьць. Ня бывае ніводнай зборкі, на 
якой гэты артыкул ня быў-бы чытаны 
ўвесь або ў вадрыўках. Вось, прыкла- 
дам,у Мэльбурне ўжо быў чытаны аж 
5 разоў і то за досыць кароткі пэрыяд 
часу. Спачатку рэфэрэнт, адзін і той-жа 
самы, нейкі Сідлярэвіч, ня мог прывык- 
нуць ані да беларускай мовы ані да кі- 
рыліцы, чытаньне для Яго было чыстай 
мукай. Апошнім аднак часам відаць ужо 
вялікі поступ і трэба верыць, што церазь 
некалькі гадоў навучыцца ён Кіпелевай 
пісаніны напамяць. 

Ня маючы вялікай собскай залі, Мэльн- 
бурскія зарубежнікі ўжо некалькі разоў 
прабавалі прачытаць Кіпелеў артыкул У 
Ўкраінскім Дыскусійным Клюбе. Гэта ме- 
дася быць так-жа й нагодай расправіц- 
ца з «крывічамі». ІЦто-ж, «крывічы» -- 
людзі непалахлівыя, прыйшлі, прыйшла 
і жменька зарубежнікаў на чале з М. 
Шнэкам быўшым сябрам «Русской 
Православной Молодежи» ў Гамбургу і 
нядаўна кандыдатам на яшчэ аднаго за- 
рубежніцкага япіскапа, прыйшоў і да- 
жывотні рэфэрэнт Сідлярэвіч, прыйшла 
і жменька «малайцоў», добра перад гэ- 
тым падмацаваўшыся танным аўстралій- 
скім віном, як ахарона «Штабу Беларус- 
кага Вызвольнага Руху». Начальнік 
ІЦтабу, сьвежа авансаваны Астроўскім 
у маёры 26-ці гадовы Шнэк зьявіўся так- 
сама. Бяда толькі - ня прыйшла нівод- 
ная асоба з Украінцаў. Урэшце, пасьля 
гадзіннага чаканьня, убег на залю сп. 
Кліяноўскі, сябра Ўкраінскага Дыскусій- 
нага Клюбу, і перапрасіў прысутных, 
што вечар не адбудзецца, бо не ўдалося 
нікога з Украінцаў прыцягнуць на рэфэ- 
рат. Доўга прасілі зарубежнікі сп. Клія- 
ноўскага, каб Украінскі Дыскусійны 
Клюб яшчэ раз вызначыў чысло рэфэрату. 
Мала сказаць -- прасілі, малілі проста. 
Усіх аднак выперадзіў Аляксандар Су- 
бач, які, не шануючы сваей лысай гала- 
вы, да ног і рук кідаўся беднаму сп. Клі- 
яноўскаму, просячы ізь сьлязамі ў ва- 
чох: «Панок, пане доктар і інжынер, у 
ім Вы ўсё пачуеце». Зьбянтэжаны такой 
формай просьбы, Украінец ня мог не 
сказаць стэарэтыповага: «Пабачым, па- 
стараемся», і хутка вышаў з залі. 

Артыкул аб г. зв. «Другім Усебеларус- 
кім Кангрэсе» так і ня быў да гэтага ча- 
су прачытаны ў Украінскім Дыскусій- 
ным Клюбе, а фанатычны Кіпелеў па- 
клоньнік Аляксандар Субач, аб дзей- 


ПРАЎДЗІВАЕ ЗДАРЭНЬНЕ) 


насьці якога калісь напішу, мусіў дроб- 
ненька тлумачыцца і каяцца ня толькі 
перад шэфам штабу «Беларускага Выз- 
вольнага Руху», але яшчэ дадаткова і на 
агульнай «адправе», гэта значыць у на- 
шым цывільным жыцьці, на агульным 
сходзе арганізацыі, налічваючай ажно. 

б асобаў, мусіў тлумачыцца і каяцца за 
паніжэньне годнасьці змагара (?!) перад 
Украінцам, і то яшчэ ў прысутнасьці 
«крывічоў», 

Аж гэтымі днямі быў ужо пяты раз 
адчытаны Кіпелеў артыкул аб «Кангрэ- 
се». Праўда, зь некаторымі мадыфікацы- 

. Ня было ўспомнена аб Астроўскім, 
як дажывотнім «прэзыдэнце», і ня было 
слоў Астроўскага: «Мы лучым наш лёе 
зь Фюрэрам і Нямеччынай». Былі затое, 


як звычайна, лаянкі на «крывічоў» і 
праклёны. 
Яўхім Кіпель, прабачце -- ягоны ар- 


тыкул паляцеў лятунскай поштай у Сыд- 
нэй да самога палкоўніка Антона Булаў- 
скага. Думаю, што палкоўнік Булаўскі 
(скончыў прысьпешаным тэмпам два 
курсы, ясна, карэспандэнцыйнай даро- 
гай, выпшэйшых вайсковых камандзіраў 
«Беларускага Вызвольнага Руху) належ- 
на адсьвяткуе гадавіну «Кангрэсу». 
Цімох Кураноўскі 





«Ну і нуда-ж якая сяньня!» 


становішча на вагона-будаўнічым заво- 
дзе, на камбінаце «Спартак», на заводзе 
імя Кірава і на іншых прадпрыемствах 
буйнага прамыловага гораду Гомеля. Гэ- 
так на вагона-будаўнічым заводзе 
больш дваццаці камсамольцаў пакінулі 
наведваць вячэрнюю школу, а наагул 
сотні камсамольцаў, хлапцоў і дзяўчат, 
нідзе ня вучацца. «Сілы трацяцца, час 
ідзе, а вынікі? Непацяшаючыя!» -- пэ- 
сымістычна адзначае «Камсамольская 
Праўда». Газэта з абурэньнем канстатуе, 
што камсамольцы гораду Гомеля «лёгка- 
думна» адносяцца да працы на прад- 
прыемствах: ня выконваюць плянаў, а 
шматлікія парушэньні працоўнай ды- 
сцыпліны сталіся звычайным зьявіш- 
чам. Газэта абвінавачвае Гомельскіх 
камсамольцаў і ў тым, што яны «ня- 
правільна вядуць сябе ў быту». Гэтая 
завуаляваная й маласлоўная заўвага га- 
ворыць шмат аб чым. Тут і П'янства, 
хуліганскія ўчынкі, картачная гульня, 
ненармальныя дачыненьні да сямейных 
абавязкаў і інш. 

Гомельскія камсамольцы не зьяўля- 
юцца выключэньнем. Спынімся ў не- 
калькіх словах на мэтадах і сыстэме 
працы сярод студэнтаў камсамольцаў 
Харкаўскага палітэхнічнага інстытуту. 
Праца камсамольскага камітэту пабуда- 
ваная выключна на адміністраваньні і 
масавых пакараньнях за самыя разна- 
сгайныя ўчынкі, якія сьветчаць аб гні- 
ласьці й абсурдальнасьці мэтадаў выха- 
ваўчай сыстэмы. Так шэсьць студэнтак 
першага курсу інстытуту былі прыцяг- 
нуты да адказнасьці за арганізацыю 





(Заканчэньне з 3-яй балоны) 


«зацяжных» вечароў танцаў. Пры чым 
кару панесьлі ня толькі арганізатаркі 
зацяжных танцаў, але й студэнт Пала- 
зенка, які, хоць і ня быў удзельнікам 
і арганізатарам гэтага «недапушчаль- 
нага» зьявішча, але ведаў, што камеа- 
молкі зьбіраюцца на танцы, і сваячасо- 
ва не данёс аб гэтым. На будаўнічым 
аддзеле інстытуту камсамольскае бюро 
зы чатыры месяцы разгледзіла 23 кам- 
сгмольскія справы, пры чым за 18 спра- 
ваў вынесеныя пакараньні. Стыль пра- 
цы сярод камсамольцаў у Харкаве, ві- 
даць, ўзяты з выпцэйшых партыйных 
эрганізацыяў. А між тым, паводля 
цьверджаньня «Камсамольскай '“Праў- 
ды», у Харкаўскім палітэхнічным ін- 
стытуце вялікая колькасьць студэнтаў 
не пасьпявае ў навуцы. Значыцца, ад- 
міністрацыйныя пакараньні не даюць 
вынікаў. 


Мы ня схільны наагул абвінавачваць 
гавецкай моладзі ў цяжкіх грахох. Уся- 
лякія адхіленьн;: ад нармальнага жыць- 
пя зьяўляюцца вынікам благой сыстэ- 
мы выхаваўчай працы, пабудаванай на 
хвальшы й няпраўдзе, якая ідзе ў раз- 
рэз із здаровымі імкненьнямі моладзі. 
Гэтаму «перадавому маладзёжнаму ат- 
раду будаўнікоў камунізму» надаела ру- 
тына, сумная сыстэма працы на прад- 
прыемствах, нудныя трафарэтныя схо- 
хы й даклады, апека зь нязьменнай 
граграмай паводзінаў у прыватным 
жыцьці. Вось чаму, калі ў Гомелі ў па- 
лацы імя Леніна для камсамольцаў- 


чыгуначнікаў быў арганізаваны чарго- 





Даклады для сяброў Парыскага Блеку 


Пасьля дакладу сп. Навасардзіяна аб 
армянскай палітычнай партыі «Дашнак- 
цюцюн», аб якім шырака пісалася ў па- 
пярэднім нумары «Бацькаўшчыны», 25 
чэрвеня адбыліся ў готэлі «Рэгіна» ў 
Мюнхэне два наступныя даклады, якія 
таксама мелі на мэце шырэйшае абзна- 
ямленьне партнэраў Парыскага Блёку з 
праблемамі й гісторыяй паасобных на- 
цыянальнасьцяў. 

Першы даклад прачытаў Паўночна- 
Каўказец (Чаркес) сп. Наміток з Турэч- 
чыны, які пазнаёміў слухачоў з доўга- 
вякововай гісторыяй “Паўночнага Каўка- 
зу, а перадусім із 101 гадовым гэройскім 
змаганьнем Паўночна-Каўкасцаў з ра- 
сейскім імпэрыялізмам, а таксама шыра- 
ка гаварыў аб цяперашнім палажэньні і 
структуры паўночна-каўкаскай эмігра- 
цыі. 


Другую лекцыю чытаў прэзыдэнт Ра- 
ды БНР сп. М. Абрамчык, які пазнаёміў 
слухачоў з этнаграфічным, тапаграфіч- 
ным і дэмаграфічным палажэньнем Бе- 
ларусі, пасьля чаго перайшоў да гісто- 
рыі, спэцыяльна шырака характарызую- 
чы нашае вызвольнае змаганьне ў ва- 
пошнім стагодзьдзі. 

На заканчэньне кажнай дэлегацыі бы- 
ла ўручаная на памятку прыгожа выда- 
дзеная Выдавецтвам «Бацькаўшчыны» 
паэма Якуба Коласа «Новая Зямля». 

Абедзьве лекцыі, хаця прачытаныя 
імправізавана, былі вельмі цікавыя й зь 
вялікай увагай выслуханыя прысутчы- 
мі. Усе выразілі перакананьне, што такія 
імпрэзы шмат спрычыняцца да ўзаемна- 
га зразуменьня й зацясьненьня дачы- 
неньняў між паняволенымі бальшавіз- 
мам народамі. пс 





Дарагія Суродзічы! 


Аб выданьні зборніка песьняў сьв. 
пам. М. Равенскага пісаў ужо сп. Чоп- 
чыц у газэце «Беларус» (Ле 9/39), а Рэ- 
дакцыя гэтай газэты падала ў тым-жа 
нумары канкрэтную прапанову аб зала- 
жэньні спэцыяльнага фонду дзеля гэтае 
мэты. 


Бязумоўна, выданьне гэткага зборніка 
было-б довадам нашае пашаны да да- 
"рагога Кампазытара, якога мы так лю- 
білі, ды ацэнаю Ягонае вялікае працы 
на ніве беларускай культуры. 


Вось-жа выдавецтва «Наперад» бярэ 
на сябе ініцыятыву выданьня гэтага 
зборніка. У зборніку будуць зьмешча- 
ныя беларускія народныя песьні, апра- 
цаваныя Нябожчыкам, а таксама ягоныя 
собскія кампазыцыі (усяго каля 70 ну- 
мароў). Гэткі сьпеўнік з усебаковым ха- 





Усебеларускі Архіу 


Выконваючы даручэньне Агульнага 
Зьезду з 14 сьнежня 1952 г., Управа Бе- 
ларускага Інстытуту Навукі й Мастац- 
тва прыступіла да арганізаваньня ў Нью 
Ёрку Ўсебеларускага Архіву беларускай 
эміграцыі. 

Управа Беларускага Інстытуту робіць 
стараньні, каб так патрэбная ўстанова 
была як найхутчэй адчыненая й адда- 
дзеная для карыстаньня ўсяму беларус- 
каму грамадзянству бяз розьніцы палі- 
тычных паглядаў ці груповай прына- 
лежнасьці. 


Праведзеная пачатковая праца пака- 
зала, што арганізаваньне Архіву -- спра- 
Ва насьпелая, і ўжо шмат хто згадзіўся 
перадаць свае прыватныя зборы для 
агульнага карыстаньня ці то на соб- 
скасьць Архіву, ці на ўмовах дэпазыту. 

Усебеларускі Архіў будзе складацца з 
трох галоўных аддзелаў: архіўнага, му- 
зэйнага й бібліятэчнага. Архіўны аддзел 
зьбірае й перахоўвае акты, дакумэнты, 
рукапісы, успаміны, фатаграфіі, біягра- 
фічныя матарыялы зь гісторыі Беларусі 


й зь гісторыі й жыцьця беларускай эмі- 
грацыі. 


Музэйны аддзел зьбірае памяткі й 
прадметы, што маюць гістарычную, на- 
вуковую, мастацкую, этнаграфічную ці 
іншую вартасьць для будучых пакалень- 


няў. Сюды маюць належыць і творы бе- 
ларускіх мастакоў, як абразы, скульп- 


тура, зарысоўкі, а таксама творы чужых 
мастакоў зь беларускаю тэматыкаю. 


Бібліятэчны аддзел будзе намагацца 
канцэнтраваць ды ахоўваць усе друкі 
беларускія й аб Беларусі, як кнігі, бра- 
шуры, часапісы, газэты, ноты, паштоўкі, 


лістоўкі і Г. Д. 


Інстытут бярэ на сябе абавязак і адказ- 
насьць за справу аховы збораў ды за да- 
ступнасьць іх для навуковых і грамадз- 
кіх патрэбаў. Дзеля сталай рупнасьці аб 
ахове сабраных каштоўнасьцяў і аб разь- 
віцьці Архіву, мае быць пакліканая з 
прадстаўнікоў грамадзянства адумысло- 
вая Архіўная Рада, як наглядна-дарад- 
чы ворган кіраўніцтва Архіву. 


Управа Беларускага Інстытуту паручае 
гэтую так важную й неабходную з на- 
цыянальна-грамадзкага гледзішча ўста- 
нову ўвазе й матарыяльнай ды мараль- 
най апецы беларускай эміграцыі ўсіх 
краінаў сьвету, ды заклікае да перасы- 
ланьня ў Усебеларускі Архіў вышэй пе- 
ралічаных матарыялаў. Просіцца так- 
сама ўсе беларускія выдавецтвы пера- 
сылаць найменш па 3 эгзэмпляры ўсіх 
выданьняў для Архіву. За большую 
колькасьць Архіў будзе заўсёды вельмі 
ўдзячны, бо лішнія эгзэмаляры будуць 
выкарыстаныя для вымены зь іншана- 
цыянальнымі архівамі й бібліятэкамі, 


лучнасьць зь якімі ўжо навязваецца. 


рактарам і багатым жанрам твораў, па- 
чынаючы ад самых простых да склада- 
ных паліфанічных, што прадугледжа- 
ныя для ансамблю ўсялякага складу, 
мае запоўніць вялікую нястачу песен- 
най літаратуры, якая так балюча адчу- 
ваецца ў нас на эміграцыў. Сьпеўнік 
выйдзе пад тэхнічнай рэдакцыяй наша- 
га ведамага кампазытара Алеся Карпо- 
віча, які ўжо працуе над гэтым. 
Зборнік будзе мець каля 140 балонаў 
фармату вялікае васьмёркі (прыблізна 
як Ле 24 часапісу «Наперад»), і трэба 
прыкласьці ўсе стараньні, каб мастацка 
ён быў багата й прыгожа апрацаваны. 
Выданьне, бязумоўна, будзе зьвязанае 
зь вялікімі коштамі (клішэ на ноты й 
арнамэнты), зле мы моцна ўпэўненыя, 
што нашае грамадзтва й арганізацыі 
прыйдуць нам з выдатнай грашовай 
дапамогай для ажыцьцяўленьня гэтага 
ганаровага заданьня. Кошт паасобнага 
эгзэмпляра сьпеўніка будзе выносіць 
прыблізна пяць амэрыканскіх даляраў. 


Вось мы й зьвяртаемся з гарачым 
заклікам - просьбай ла ўсіх суродзічаў, 
каму дарагая памяць кампазытара Ра- 
венскага й пашырэньня роднае песьні 
сярод чужынцаў і сваіх. прыйсьці з да- 
памогай у гэтай справе ў форме грашо- 
вых ахвяраў, ці падпісных перадплатаў 
(пяць амэр. даляраў за адзін эгзэмпляр). 
Грошы просім высылаць на адрас: 


МІ. У'ббеёКа, 19, Ріасе Носуег, 
І оуаіп, Веіаіаие. 


На гэты-ж адрас просіцца зьвяртацца 
таксама ўва ўсіх іншых справах, іито 
будуць датычыць выданьня гэтага збор- 
ніка. 


На назоў, вокладку ды мастацкае 
апрацаваньне зборніка абвяшчаем кон- 
курс. За прынятыя праекты ўзнагаро- 
дай будзе дармовы эгзэмпляр сьпеўні- 
ка, на падзагаловак якога праектуепца: 
«Беларускія народныя песьні для мя- 
шанага хору». 


ВЫДАВЕЦТВА «НАПЕРАД» 








Лісты, друкі, экспанаты трэба адрыса- 
ваць на дырэктара Ўсебеларускага Ар- 
хіву Міколу Панькова: 


Мтг. Хісо!Іапз Рапкоп, Гітесіюог, АП-УУРЬіе- 
гобепіап Агсріуе5, 56-49, 59 Р]асе. МАб- 
РЕТН 78, І. І., М.У. О5А. 


Хь 28 (159) 
Еі «камсамольскі чацьвер», які збыў 
«насычаны» палітычным зьместам і дз- 


кладамі аб «гэніяльных навуковых пра- 
цах бацькі народаў», аб стаханаўскіх 
мэтадах працы, аб перавыкананьні вы- 


творчых плянаў. пасьля вечару пры вы- 


хадзе з палацу карэспандэнт газэты 
«Камсамольская Праўда» пачуў, як 
камсамольцы гаварылі: «Ну і нуда-ж 


якая сяньня!» Гэтымі кароткімі слова- 


мі вызначаецца ўвесь зьмест «камса- 
мольскага чэцьверга» і жаль за затра- 
чаны час. В. Б. 








КУПЛЯЙЦЕ! -- ВЫПІСВАЙЦЕ! 
ЧЫТАЙЦЕ! 


Новыя беларускія кніжкі -- 
шэдэўры беларускае літаратуры 
Выдавецтва «Бацькаўшчыны»: 


Паэма ЯКУБА КОЛАСА 


»Новая Зямля“ 


зь вялікім крытычным артыкулам 
Р. Склюта. 


Цана З амэрыканск. даляры або іхная 
раўнавартасьць у мясцовай валюце. 
Драма ЯНКІ КУПАЛЫ ў 5-ёх актах 


»Раськіданае Гняздо“ 


з крытычным артыкулам Р. Склюта. 
Цана 1 амэрыканскі даляр або ягоная 
раўнавартасьць у мясцовай валюце. 
П'еса ў 4-ох дзеях ЯНКІ КУПАЛЫ 


» Тутэйшыя“ 


з абшырным уступным крытычным 
нарысам Р. Склюта. 


Цана 130 амэрык. даляраў або іхная 
раўнавартасьць у мясцовай валюце. 


За перасылку плаціцца асобна. 
Купляць і выпісваць непасрэдна 


з Адміністрацыі «Бацькаўшчыны», 
ад нашага Фінансавага Прадстаўніка 
ў Бэльгіі (/апка 2учёка, 19, Ріасе Носуег, 
Гоцуаіа, Веігіўце), а таксама з усіх 
нашых Прадстаўніцтваў у паасобных 

краінах. 


Ангельшчына: 

Ме. АІекзапаег Іаёцк, 97 Мооге Ра:к 
Воад, І,опасп 5. УУ. 6. 

Бэльгія: 

МІ. Вогусеуіё, 19, Віасе Нооует, Іоцузіа. 

Данія: 
). І оБейо с/о Н. С. ]епзеп, І.ей5гаде в 
ШШ (у. Кобепрауа 5. 

Францыя: 

а) Тувітуд Рогоукі, 158, гие /шез Сц- 
ез4е І.еуаЙоіс-Реітеё (Зеіпе). 

Ь) ВопНасу Ргуіускі, 17, гае Вогег ба- 
Іепрго І.уз Іе5 І аппоу (Мога). 

Швэцыя: 

Васі! ГаКазгук с/о Наттег 
М. 123ЛП, Зіофроіг. 

Аргентына: 

Азосіасіоа Віеіогиза еп Іа Агрепііпа. 
СаПе Согопе! бауоз 9981, 4 ае ўипіс, 
Ртгоу, Виепоз Айез. : 

Аўстралія: 

Му. Ропаё аскіеуіё, 60 Різбег 5і., Казі 

Вгізрапе, О-І4, 

Ь) Ме. І. РаўупКкопсКі, 60 5іауеі] 5: 
ВошІеу, МеіІБоцге, Уіс., Ацзітаііа. 

Бразылія: 

Сагіоз СітаіеўсуК, Ртаза 76, Тіті4епіес, 
СцгіЧра - Рагапа. 

Канада: 
Мг. “У. ХМоўуіскі, 142 СІадзіопе Ауе, 
Тогопію, Опі, 

Б) Мг. Егтапаз Напкіеуідь, 3701 51. Готі- 
підце 5(., Мопітеаі, О. 

ЗША: 

а) М. В. Рапііоуіф, 222 бцуааю 5, 
Меч. Вгцазуіб, М.]. 

Ь) М. М. бетаесзеако, 7851 5Бегуооа 
Ауе, Ребоі 11, Місь. 

с) Мтг. У. Рипес, 2502 ЎЎ. 7. 5ё., СІеуе- 
Ізваё, ОБіс. 

4) М. Е. Вода, 723 У. Рекоуеп 5, 
СВісаго 7, Шіпоіз. 

Новая Зэляндыя: 

Мтг. Магіап Кагапіецскі, 88, Негсціес 
Ггаууе, Вохбиге-Нудго. 

З гэтых Прадстаўніцтваў просім у па- 
асобных краінах выпісваць «Баць- 
каўшчыну» й на іх адрас перасы- 
лаць за яе належнасьць. 

З прычыны дэвізовых абмежавань- 
няў просім усіх нашых Прадстаўні- 
коў выручаныя за газэту грошы, як 
і за выдадзеныя «Бацькаўшчынай» 
кніжкі, перасылаць на адрас наша- 
га фінансавага Прадстаўніка ў 


Віпгуагед 


[ напыя Прадпаніцны! І Прадстауніцтвы 


Бэльгіі: 
ТапКа Ёпёка, 19, Ріасе Нодуег, І.оцуаій, 
Веігідце. 





